

وَالْتَعْظِيمَ عَادُ فِلِلْتِهُ عُرِدُوا يَصَفِرُنْ فِي الْأَقْدَاهُ عَلِيمُ مِنْ مَا لَكُونِمُ مِنْ الْتَعْلَقِيمَ وَاللَّهُ عَلَيْهِ مِنْ اللَّهِ مِنْ اللَّهُ مِنْ اللَّهِ مِنْ اللَّهِ مِنْ اللَّهِ مِنْ اللَّهُ مِنْ اللَّهُ مِنْ اللَّهُ مِنْ اللَّهِ مِنْ اللَّهُ مِنْ مِنْ اللَّهُ مِنْ اللَّهُ مِنْ اللَّهُ مِنْ اللَّهُ مِنْ اللّلِيلِينَ عَلَيْهِ مِنْ اللَّهُ مِنْ مِنْ اللَّهُ مِلَّا مِنْ اللَّهُ مِنْ اللَّمْ اللَّالِي مِنْ اللَّهُ مِنْ اللَّل







الرياه ك

عَنْ الْعَرَبِ الْمُؤْمِلُ الْمُؤْمِدُ الْمُؤْمِدُ الْمُؤْمِدُ الْمُؤْمِدُ الْمُؤْمِدُ الْمُؤْمِدُ اللّهِ الْمُؤْمِدُ اللّهِ الللّهُ اللّهُ الللّهُ اللّهُ اللّهُ اللّهُ اللّهُ اللّهُ اللّهُ اللّهُ اللّهُ الللّهُ اللّهُ اللّهُ الللّهُ اللّهُ اللّهُ اللّهُ الللّهُ اللّهُ اللّهُ الللّهُ الللّهُ الللّهُ الللّهُ الللّهُ الللللّهُ اللللللّهُ الللّهُ اللّهُ الللّهُ الللّهُ الللّهُ الللللللّهُ الللللّهُ ا



بی ۸۴، سنده بلوچ باؤ سنگ سوسائٹی ،گلستانِ جو ہر بلاک نمبر ۱۲ کرا چی

www.hazratmeersahib.com





ﷺ الحدی فراللغ می و المنظم المنظم المنظم می المنظم المنظم

اهم رئيدا دولان المنافر المنافر المنافرة المناف



﴿ ضرورى تفصيل ﴾

ام وعظ: تركِكناه كالدينطريق

ام واعظ: مجى ومحوى مرشدى ومولائى سراج المِلّت والدّين شيخ العرب والجم عارف بالله قطب زمان مجد دورال مصرر في المالية المحكم محرك عن المحتالة المقالة الله المحتالة المقالة الله المعالم المحمد الله المحمد المحمد المحمد الله المحمد المح

تاريخ وعظ: ١٠ ارمضان المبارك ١٦ ١٥ هر بمطابق ٢٥ مار ١٩٩١ء

بونے بارہ بجے،

مقام: مجلس برمكان كمال صاحب، دُ ها لكنْكر، دُها كه، بنگله ديش

موضوع: تركِناه كالنيطريق

مرتب: خصر الدرك مرتبات مرتبات المرتبات المرتبات المرتبات الدين مرتبات المرتبات المر

اشاعتِ اوّل: ١٢ محرم المسهار مطابق ٥ نومر المائر

ناشر: الْأَلِقَالِيَّا الْجَالِيَةِ الْجَالِيَةِ الْجَالِيَةِ الْجَالِيَةِ الْجَالِيَةِ الْجَالِيَةِ الْجَالِي

ني ٨٨ ،سنده بلوچ هاؤسنگ سوسائشي ،گلستان جو هر بلاک نمبر ١٢ کراچي



فهبرست

صفحنمبر	عنوانات
وَالْعَافِيّةَ الْحَكَى شرحك	مديث اللَّهُمَّ إِنِّيۡ أَسْأَلُكَ الْعَفْوَ
و۸	اخلاص وہ مقبول ہے جو تا بع سنت ہ
g	مسائل اہلِ علم سے پوچھنے چاہئیں
) وجبر٠٠١	اہلِ علم کو اہلِ ذکر سے تعبیر کرنے کے
11	''اللہ''اسم جلالہ کے ایک عاشقانہ معنی
ت کروا	اللہ والوں سے دوسی دنیا کے لیے من
Ir	جودین پر چلےانہیں دنیا بھی مل گئی
روری ہے۱۲	خدّام دین کواپن صحت کا خیال رکھنا ضر
١٣	اہل ذکر اور اہل نسبت عالم کی شان
شرافت بندگی ہے۔۔۔۔۔۔۔۔	گناه کی ایک علامت
شرافت بندگی ہے	الله تعالى كوايك لمحه بهي ناراض نه كرنا
12	گناہوں سے بیخے کے لیے دومرا تبے
	مرنے سے پہلے دل کا چراغ روش کرلو
19	بلاوجہذ کرمیں کمی کرنا نفاق عملی ہے
ساء پڑھنے کے فوائد	يَا اللهُ، يَارَحُمٰنُ، يَا رَحِيْمُ الْخَ _ا
	۔ حضرت والا کےاشکِ رواں کا مقام
٣١	اللَّه تعالیٰ کو ہرگز ناراض مت کرو

	$\boldsymbol{\omega}$	
	الله تعالی کا بندوں پر ایک خاص حق	
	الله تعالیٰ کا بیار کس کو نصیب ہوتا ہے؟	
	شاه فضلِ رحمٰن عنج مراد آبادیؓ کی نسبت عالیه	
	''ولی را ولی می شاسد'' کے صحیح معنی	•
	مجاہدات وریاضت کے بعد گناہ کرنے والے کی مثال	
	گناه کرنے سے شرم وحیا کی نعمت جیمن جاتی ہے	
	مومن کی سب سے منحوس گھڑی	
	پرایا مال دیکھ کردل کوتڑیا نا ہے وقوفی ہے۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔	
	کسی کی بہو، بیٹی کو دیکھنے سے گالیاں ملتی ہیں	
	خواهشِ نفسانی کا علاجِ نبوی ٹالٹالیا ۔۔۔۔۔۔۔۔۔۔۔۔۔۔۔۔۔	
	اہل اللہ سے تعلق گناہوں سے محفوظ رہنے کا واحد ذریعہ ہے۔۔۔۔۔۔۔۔۔۔۔۔۔۔۔۔۔۔۔	
	اُرحم الراحمين کی بے يا ياں ادائے رحمت	
	بدنظُری سےعبادات کی حلاوت چھن جاتی ہے۔۔۔۔۔۔۔۔۔۔۔۔۔۔۔۔۔۔۔	
	بیوی کوستانے والا ولی الانتہیں ہوسکتا	
//	بیویوں کے ساتھ جوانی اور بڑھا ہے میں حسنِ سلوک پر قر آن پاک سے استدلال ۲۳	
	گناہ چپوڑنے کے سات نشخے	
	ترک ِ گناہ کے لیے اسابِ گناہ سے دوری ضروری ہے	
	حسنِ اخلاق کی تعریف	
	الله تعالیٰ ہے اپنے دل کوایک ڈ گری بھی نہ ہٹنے دو۔۔۔۔۔۔۔۔۔۔۔۔	
	عاشقِ مجاز کی زندگی دوزخ کی زندگی جیسی ہوتی ہے	

	۴۲		انجامِ حسنِ فاني
	٣٣		شانِ حسنِ از لي
	۴۴	ئِنے کا ایک وظیفہ	مخلوق کی مختاجی سے ج
	۲۵	امِر کی تفسیر	يًا ذَا الْجَلَالِ وَالْإِكْرَا
	رعا۲	س کے شرسے بچنے کی	ہدایت پرقائم رہنےاور ^{نف}
	۴۸		تزكية نفس كي دعا
		ملفوظات	.10.
	۵۱	ىت	مريدين پرشخ كاايك
	۵۱	احيانيه	حضرت والا کی کیفیت
		(2)	
		(5)	
	16		
	1		
10	XV		



تركِ گناه كەلدىد طريقے

اَكُمُدُر اللهِ وَكُفَى وَسَلَامٌ عَلَى عِبَادِةِ النَّذِينَ اصْطَغَى آمَّا بَعْدُ فَاعُوْدُ بِاللهِ مِنَ الشَّيْطِنِ الرَّجِيْمِ (بِسْمِ اللهِ الرَّحْنِ الرَّحِيْمِ (وَالْكَابِ الرَّحِيْمِ اللهِ الرَّحْنِ اللهِ اللهُ اللهِ اللهِ

مديث اللهُمَّ إِنِّي أَسْأَلُك الْعَفْوَ وَالْعَافِيةَ الْحَي شرح

حضرت مولا ناشاہ مجمداحمرصاحب رحمۃ اللّه علیہ فرماتے تھے کہ خدا تعالیٰ بندہ کوجس حالت میں رکھے وہی حالت بندہ کے لیے مفید ہے لیکن ہم کواللّہ تعالیٰ سے ہرحالت میں عافیت مانگنی چاہیے:

((ٱللَّهُمَّ إِنِّهَأَسُأَلُكَ الْعَفُو وَالْعَافِيَةَ وَالْمُعَافَاةَ فِي النَّنْيَا وَالْإِخِرَةِ)) (اللَّهُمَّ إِنِّهَأَسُأَلُكَ الْعَفُو والْعَافِيةَ وَالْمُعَافَاةَ فِي النَّانُيَا وَالْإِخِرَةِ))

حدیثِ پاک کی اس دعا میں تین چیزیں مانگنے کا حکم ہے عفو، عافیت اور معافات عفو کی شرح محدثین نے ہی ہے مخو النَّائوُبِ وَسِتُرُ الْعُیُوبِ یعن الله! ہمارے گناہوں کومٹاد بجیے اور عیوب پر پردہ ڈال کرخلق سے ستاری فرماد بجیے اور عافیت کے معنی ہیں النُہُ وَادُ بِالْعَافِیّةِ اَلسَّلَامَةُ فِی اللَّایُنِ مِن الْفُوتِیَةِ اَلسَّلَامَةُ فِی اللَّایْنِ مِن الْفُوتِیَةِ اَلسَّلَامَةُ فِی اللَّایْنِ مِن الْفُوتِیَةِ اَلسَّلَامَةُ فِی اللَّایْنِ مِن سَیِّءِ الْاَسْقَامِد وَالْمِحْمَةِ فَتَنَهُ معصیت الْفِتْمَةِ وَالسَّلَامَةُ فِی الْبَدَنِ مِن سَیِّءِ الْاَسْقَامِد وَالْمِحْمَةِ فَتَنَهُ معصیت سے، فتن ارتداد سے اور فتن کفر سے دین وایمان سلامت رہے اور خدا کے سے، فتن ارتداد سے اور خدا کے

عاشقوں کے نزدیک اس سے مراد ہے کہ فتنہ غیبو بت سے، فتنہ غفلت سے یعنی خدائے تعالیٰ کی حضوری سے دل غائب ہوجانے سے حفاظت رہے، ایسے کسی کام میں مشغول نہ ہوں جس سے اللہ تعالیٰ کی نسبت کا استحضار نہ رہے، خدائے تعالیٰ سے تعلق کانؤ ہے ڈگری کا جوزاویہ ہے دل اس کے محاذات سے إدھراُ دھر نہ ہوجائے، دل میں ہروفت اللہ تعالیٰ کا ہلکا ساخیال رہنا چاہیے۔ خواجہ صاحب رحمۃ اللہ علیہ فرماتے ہیں۔

تم ساکوئی ہمدم کوئی دم ساز نہیں ہے باتیں تو ہیں ہر دم گر آواز نہیں ہے ہم تم ہی بس آگاہ ہیں اس ربطِ خفی سے معلوم کسی اور کو بیر راز نہیں ہے

د نیا میں اللہ کے سوا کوئی نہیں ہے جو ہر دفت ہمار ہے ساتھ رہے۔ آپ بتا ہے! کوئی ہے ایساجو ہر دفت ہمار ہے ساتھ رہے؟ _ہے

قول اورا کحن نے آواز نے

اللّٰد کواپنے قول کے لیے گن اور آواز کی ضرورت نہیں ہے۔ حکیم الامت فرمایا کرتے تھے کہ میں اپنے دل میں اللّٰد کی آواز سنتا ہوں کہ انثر ف علی! یہ کرو، بیرنہ کرو۔

اخلاص وہ مقبول ہے جو تا بع سنت ہو

اس لیے آج آپ لوگوں کو بخاری شریف کی ایک دعاسکھار ہا ہوں، ان شاءاللہ اس دعا کی برکت سے اللہ کی رضا والے راستے آپ کے دل میں الہام ہوتے رہیں گے اور آپ کا قدم ہمیشہ صحیح اُٹھے گا کیونکہ بعض مرتبہ اللہ کا راستہ معلوم ہونے کے بعد بھی ،صحیح سمت، سنت اور طریقِ حق معلوم ہونے کے

باوجود بھی نفس اپنی نالائقی اور شرارت کی وجہ سے اس پر عمل کرنے سے محروم رکھتا ہے۔تو بیدعا ابھی آپ کوسکھاؤں گا،ان شاءاللہ اس کی برکت سے آپ نفس کے شریسے محفوظ رہیں گے اور دل میں ہر وقت اللہ کی رضا اور حق کا الہام ہوگااورنفس کےشرسے آپ کی حفاظت رہے گی ، کیونکہ دو ہی چیزیں ہیں یا تو پیچے علم نہیں ہے،اس صورت میں نفس صحیح عمل کیسے کرے گا؟ جاہے وہ کتنا ہی مخلص ہولیان صحیح علّم نہ ہونے کی وجہ ہے عمل بھی صحیح نہیں کرے گا مثلاً ایک شخص انتہا کی مخلص ہے،اس کےاخلاص میں ذرائھی شبنہیں،وہ عصر کے بعد گھر میں جاروں طرف سے کمرہ بند کر کے بڑے اخلاص سے نفلیں پڑھ رہا ہے لیکن اس ظالم کو یہ خبرنہیں کہ عصر کے بعد نفلیں قبول نہیں ہیں۔ بخاری شریف کی حدیث ہے کہ عصر کے بعد سنت یانفل نماز پڑھنا جائز نہیں ہے اور اس حدیث کے راوی حضرت معاویدرضی اللّٰدعنه ہیں ۔تو وہ انتہائی اخلاص سے کمرہ بند کر کےنفل نماز یڑھ رہاہے، بیوی کوبھی اندر آنے نہیں دے رہا، کہدرہاہے کہ بھائی میں تو آج صرف اللہ کے لیےنماز پڑھوں گا،آج بیوی بیچسب دوررہو،بس میں جانوں اورمیرااللہ جانے۔تو کتنے اخلاص سےنماز پڑھر ہاہے مگر چونکہ علم کیجے نہیں ہے اس لیےاس کی نمازغیر مقبول ہے بلکہ اُلٹااس سے مواخذہ ہوگا کہ علماء سے پوچھا کیوں نہیں؟

> مسائل اہلِ علم سے پوچھنے چاہئیں الله تعالی قرآن پاک میں فرماتے ہیں: ﴿ فَسُتَلُو ٓ اَ اَهْلَ اللّٰهِ كُورِ اِنْ كُنْتُهُ لَا تَعْلَمُونَ ۞ (سورةالنعل، آیت: ۳)

یعنی اہلِ علم سے دین کے مسائل پوچھنے چاہئیں۔ میں آپ سے ایک سوال کرنا

چاہتا ہوں، جب آپ موٹر خریدتے ہیں تو روڈ کے تمام قانون کیوں معلوم کرتے ہیں؟ یہاں پرسب کوخوب عقل آ جاتی ہے۔ کوئی ٹریفک پولیس سے یہ نہیں کہتا کہ صاحب! ہم نئی کارخرید کرلائے ہیں، ہم کوقانون معلوم نہیں ہے لہذا لاعلمی کی وجہ سے آپ ہمیں کچھنہ کہیے۔ وہ کہ گا کہ جب آپ روڈ پرموٹرلائے ہیں توروڈ کے قوانین کیوں نہیں سکھے؟ ایسے ہی جب اللہ تعالی پرایمان لائے ہوتو جس وقت جوکام کرنا ہر مسلمان پرفرض ہے۔

اہلِ علم کواہلِ ذکر سے تعبیر کرنے کی وجہ

تفیرروح المعانی میں ہے کہ اس آیت میں اہل ذکر سے مرادعلاء دین ہیں۔ میرے شخ شاہ عبدالغی رحمۃ اللہ علیہ فرماتے سے کہ اللہ تعالیٰ نے یہاں آھن النہ کو کیوں نازل فرمایا؟ فَسُمُلُوَّا آھُلَ الْعِلْمِدِ نازل کردیتے۔ یہ حضرت کی خاص عاشقانہ تعبیر ہے، فرماتے ہیں کہ اہلِ علم کو اللہ تعالیٰ نے اہلِ ذکر اس لیے فرمایا تا کہ مولویوں کو ذرا شرم آئے اور وہ اللہ کی یاد سے غافل نہ رہیں کہ اللہ نے تو ہمارانام ہی اہل ذکر رکھا ہے، جب اللہ نے ہمیں اہل ذکر رکھا ہے، جب اللہ نے ہمیں اہل ذکر رکھ یا اس کے باوجود ہم ذکر سے غافل رہیں۔ یہ بیں اللہ کے عاشقوں کے علوم!۔

میرے پینے کو دوستو س لو آسانوں سے مے اُترتی ہے

یہ میراشعرہے بعنی اللہ تعالیٰ اپنے عاشقوں کے دلوں پر آسان سے علوم نازل فرماتے ہیں۔اس لیے خدا کے عاشقوں کے علم میں اور عام علماء کے علم میں بڑا فرق ہوتا ہے۔

''الله''اسم جلاله کے ایک عاشقانه عنیٰ

حضرت مولا نا شاہ فضلِ رحمٰن صاحب سنج مراد آبادی رحمۃ الله علیہ نے ایک مولوی سے بوچھا کہ مولا نا! الله کے معنی بتا ئیں؟ اب مولا نا صاحب نے کہا مجھے تو معلوم نہیں ، الله تعالی مالک ہے، معبود ہے، کیکن اس کے معنی آپ ہی بتا ئیں ۔ حضرت نے فر ما یا الله کے معنی ہیں من موہن یعنی جومن کو موہ لے، دل کواپنے او پر قربان کر لے، اُن کے او پر ایساحسن و جمال ہے کہ:

﴿ كُلَّ يَوْمٍ هُوَ فِي شَأْنٍ ۞

(سورة الرحمٰن، آيت:٢٩)

الله والی محبت قیامت تک کام دے گی، بلکہ جنت میں بھی ساتھ رہے گی، اللہ والی محبت دنیا میں بھی کام آئے گی۔ اللہ والی محبت دنیا میں بھی کام آئی ہے اور قیامت میں بھی کام آئے گی۔

الله والول سے دوستی دنیا کے لیےمت کرو

حضرت علیم الامت فرماتے ہیں کہ جولوگ اللہ والوں سے علق رکھتے ہیں اُن کو دین تو ملتا ہی ہے مگر اُن کی دنیا میں بھی اللہ تعالی برئتیں نازل کر دیتا ہے لیکن تم لوگ برکت کے لیے اللہ والوں سے دوستی مت کرو، ان سے اللہ کے لیے دوستی کرو۔ جیسے سمندر کے راستہ اگر جج کرنے جانا ہے تو سمندر کا پانی دیکھنے کی نیت سے جج نہ کرو کیونکہ پانی تو نظر آئے گاہی لہذا پانی کی نیت کیوں کرتے ہو؟ بھائی! جب سمندر میں جہاز چلے گا تو سمندر نظر آئے گا یا نہیں؟ تو خواہ مخواہ سمندر کی نیت کرکے اپنے جج کا تو اب ضائع کر رہے ہو۔ اس لیے اللہ والوں سے دوستی تو اللہ ہی ہے کہ سے دوستی تو اللہ ہی ہے کہ بیان اور سکون بھی ملتا ہے اور ساتھ ساتھ دنیا بھی ملتی ہے اور ساتھ ساتھ دنیا بھی ملتی ہے اور ساتھ ساتھ دنیا بھی ملتی ہے اور جین اور سکون بھی ملتا ہے۔

جودین پر چلےانہیں دنیا بھی مل گئی

اب دنیا کے سکون کا ایک قصہ بتاتا ہوں۔ اللہ آباد میں شیروانی خاندان کی تاج فیکٹری تھی، اس فیکٹری میں مزدوروں کی یونین تھی، آئے دن مز دوروں کے ہنگاہے اور گالیاں ملتی تھیں اور پیلوگ آفس میں تالہ لگا کر اور پولیس کو چاروں طرف رکھ کر بڑی مشکل سے بھاگتے تھے لیکن جب ان لوگوں نے مولا نامحمه احد حدید الله علیه سے تعلق قائم کیا، نثروع نثروع میں ان کے پاس دعا کرانے اور تعویز لینے کے لیے آتے تھے پھران کی محبت میں گرفتار ہو گئے اور حضرت سے با قاعدہ تعلق قائم کرلیا،نمازی ہو گئے اور آ ہستہ آ ہستہ بہت ہی دین دار ہو گئے۔اب تقریباً دس سال ہو گئے ہیں مگران کی فیکٹری میں گڑ بڑ کا ایک بھی واقعہ نہیں ہوا،حضرت کی کرامت سے مز دوروں کوبھی اللہ نے مسخر کردیا، سکون سے فیکٹری چل رہی ہے۔ بتایئے! ان کی دنیا کا فائدہ ہوایا نہیں؟لیکن انہوں نے بھی حضرت کی قدر کی کہایک کارڈ رائیورسمیت ہروقت حفزت کے پاس رکھتے تھے۔حفزت اس کارمیں بیٹھ کرفیجے سویرے گنگا جمنا کی سیر کرتے تھے۔جس سے فیض حاصل ہواس کی صحت کی حفاظت کرنا بھی ضروری ہے۔

خدّام دین کواپنی صحت کا خیال رکھنا ضروری ہے

حاجی امداد الله صاحب رحمة الله علیه فرماتے ہیں کہ جولوگ الله الله کرتے ہیں، دین کا کام کرتے ہیں وہ اپنے سرمیں تیل مالش کیا کریں ورنه دماغی کام کرنے کی وجہ سے دماغ میں خشکی بڑھ جائے گی اور اگر تیل کی مالش نہیں کی تو قیامت کے دن اس سے مواخذہ ہوگا کیونکہ یہ دماغ ہمار انہیں ہے الله تعالیٰ کا دیا ہوا ہے لہٰذا قیامت کے دن اس سے یو چھا جائے گا کہ سرکاری مشین تعالیٰ کا دیا ہوا ہے لہٰذا قیامت کے دن اس سے یو چھا جائے گا کہ سرکاری مشین

کوتم نے خشک کیوں رکھا؟ اس میں گریس کیوں نہیں ڈالی؟ اگر آپ کسی کی موٹر

لے کراسے چلاتے رہواوراس میں گریس نہ ڈالوموٹر کا مالک کیا کہے گا؟ ایسے ہی

ہماراجسم بھی اللہ تعالیٰ کی امانت ہے، خصوصاً جولوگ سرکاری کام کررہے ہیں یعنی

دین کی خدمت، ذکر و تلاوت اور وعظ و تصنیف وغیرہ کررہے ہیں تو ان کواپنی
صحت کا زیادہ خیال رکھنا چاہئے ،سر میں تیل کی مالش کرنی چاہئے۔ اس وقت
میں بھی تیل لگا کر آیا ہوں۔

اہلِ ذکراوراہلِ نسبت عالم کی شان

تومیں عرض کررہاتھا کہ اہلِ ذکر سے مراد اہلِ علم ہیں اور تفسیر روح المعانی نے بھی میرے شیخ کی بات کی تائید کردی:

> ((اَلَّهُوَادُبِاَهُلِ النِّ كُوِ الْعُلَمَاءُ)) (تفسير روح المعاني تحت سورة النحل)

الله تعالیٰ نے علاء کا نام اہل ذکر یعنی ذکر کرنے والے رکھا ہے تو اگر اب بھی ہم لوگ اللہ کو یا دنہ کریں تو بیا نتہائی نالائقی کی بات ہوگی کیونکہ ہمارا تو نام ہی اہل ذکر ہے، اس لیے ہم پر ذکر کا غلبہ ہونا چاہیے۔ ذکر کی برکت سے علم میں بھی برکت ہوتی ہے برکت ہوتی ہے اللہ حاصل ہونے کے بعد علم کی جو کیفیت ہوتی ہے اس پر میرے شیخ حضرت شاہ عبد لغنی صاحب رحمۃ اللہ علیہ نے مثنوی کا بیشعر برخی ہے گئے میں کا بیشعر برکی ہے۔

خم که از دریا درو راہے شود پیشِ او جیحونہا زانو زند

جس مٹکے کوسمندر سے تعلق ہوجائے اس کے سامنے بڑے بڑے دریا اپنے زانو طے کر کے شاگر دبن جاتے ہیں، بظاہر مٹکے میں دس کلوپانی ہے مگر بڑے بڑے دریا گنگا و جمنا، سیحوں وجیحوں، دجلہ وفرات اس کے شاگر دہوجائیں گے کیونکہ وہ مٹکا خفیہ راستہ کے ذریعہ سمندر سے ملا ہوا ہے اور سمندر کا پانی کبھی خشک نہیں ہوتا جبکہ دریا خشک ہوجا تا ہے۔ تو اللہ تعالیٰ کے نام کی برکت سے ان کی تمام صفات کا اس بندہ پر ظہور ہوتا ہے جو ذاکر ہوتا ہے ، اہل اللہ سے تعلق رکھتا ہے تو اللہ کے نام پاک عَلِیْ مُد کی برکت سے اس بندہ کا قطر وَ علم اللہ تعالیٰ کی غیر محدود صفتِ عَلِیْ مُدُ سے وابستہ ہوجا تا ہے جس کومولا نارومی بھی مانگتے ہیں ہے قطر وَ دانش کہ بخشیدی زپیش

ِ متصلُ گردال به دریا ہائے خویش

اے خدا! آپ نے جومجھ کوعلم کا قطرہ عطافر مایا ہے اس کواپنے غیر محدود علم سے متصل کردیجیے۔ جوائنٹ کر دیجئے ، ملادیجئے جگا جگ کر دیجئے۔

تو میں عرض کررہا تھا کہ عصر کے بعدایک شخص اخلاص سے نفل پڑھ رہا ہے لیکن چونکہ حضور صلی اللہ تعالی علیہ وسلم نے منع فرما یا کہ عصر کی نماز کے بعد نفل نماز پڑھنا جا نزنہیں ہے لہذااس کی ساری محنت بے کارگئ، اخلاص بھی بعد ففل نماز پڑھنا جا نزنہیں ہوا، اخلاص بھی جب قبول ہے جب صدق ہو یعنی سنت کے مطابق ہو تو بھی تو علم ہی نہیں ہوتا جیسے اس کو علم نہیں تھا کہ عصر کے بعد نفل نماز پڑھنا جا نزنہیں اور بھی کسی چیز کاعلم تو ہوتا ہے مثلاً بدنظری حرام ہے لیکن جب کوئی نمکین شکل سامنے آتی ہے تو اچھے اچھے صوفیوں کی تسبیح کے دائے ٹوٹ جب کوئی نمکین شکل سامنے آتی ہے تو اچھے اچھے سوفیوں کی تسبیح کے دائے ٹوٹ نمین ہونے ہیں، بعض تو تسبیح جیب میں رکھ لیتے ہیں تا کہ تسبیح بدنام نہ ہو، اپنی بدنا می نہیں ہونے دیا اور بعض تو کالا چشمہ لگاتے ہیں تا کہ آس پاس والوں کو پہ نہ نہیں ہونے دیا اور بعض تو کالا چشمہ لگاتے ہیں تا کہ آس پاس والوں کو پہ نہ خیلے کہ کس طرف دیکھ رہا ہے، اس کو کہتے ہیں ٹارگٹ بنانا، اِدھر سے اُدھر سے اُدھر سے مناز ہارہا ہے مگراس وقت بھول جا تا ہے کہ یہ سب پچھاللہ دیکھ رہا ہے۔

گناه کی ایک علامت

مجھےا پناایک شعریادآیا

جو کرتا ہے تو حجے پ کے اہلِ جہاں سے

کوئی دیکھتا ہے تجھے آساں سے

د نیا والوں سے چھپا کر گناہ کرتے ہو، گناہ کرنے والا اس وقت دیکھتا ہے کہ کوئی

د مکورونہیں رہاہے، یہ گناہ کی علامت میں سے ہے۔ حدیث میں ہے:

((كَرِهْتَ آنُ يَّطَلِعَ عَلَيْهِ النَّاسُ))

(صيح مسلم كتأب البر والصلة والأداب بأب تفسير البر والاثم)

یعنی گناہ وہ ہے کہ تم اسے کرتے وقت ڈرو کہ تمہیں کوئی دیکھ نہ لے۔ تو ان عاجزوں سے توتم اپنے گناہ کو چھپارہے ہو گر قادرِ مطلق تمہیں دیکھ رہاہے۔ جیسے کوئی شخص کسی گندے کام کولومڑیوں سے چھپارہا ہواور شیر کا خوف نہ ہو۔ اللہ سے تو چھپانہیں سکتے اور عاجزوں سے ڈرکر چھپارہے ہو۔ مگریا در کھو کہ جب اللہ رُسواکرنا چاہے گا تو دروازوں کے اندر رُسواکردے گا۔

علی گڑھ کی ایک بستی میں ایک بہت ہی معزز خاندان کے زمیندار سے، لاکھوں روپے کا کاروبار تھا اور بڑی عزت تھی لیکن ایک ہندو عورت کے ساتھ نِیا میں مبتلا ہو گئے۔اللہ کو جب رُسوا کرنا ہوتا ہے تو گھر میں رُسوا کر دیتا ہے۔ اب ان کے گھر کے باہر چاروں طرف بڑا مجمع لگ گیا اور لوگ پتھر مارنے لگے کہ نکلومیاں صاحب!میری ہندو بیٹی کو بے دھڑک ذلیل کررہے ہو اور اس کی عزت لوٹ رہے ہو۔ پھر وہ صاحب مارے شرم کے تین سال تک گھر سے نہیں نکلے۔لہٰذا مخلوق سے چھپانے سے پچھنہیں ہوتا، جب خدا رُسوا کرنا چاہتا ہے تو گھر میں رُسوا کردیتا ہے۔

چوں خدا خواہد پردہ کسے درد جباللّہ کسی کا پردہ پھاڑتا ہے تو مخلوق سے چھپانے سے بھی رُسوائی ہوجاتی ہے۔ تو میراشعرہے ہے

> جو کرتا ہے تو چھپ کے اہل جہاں سے کوئی دیمتا ہے تجھے آساں سے

الله تعالیٰ کوایک لمحہ بھی ناراض نہ کرنا شرافت بندگی ہے

بس اللہ تعالی سے تو بہ کرلو، ماضی کے تمام گناہوں سے تو بہ کرلو، بیہ رمضان کا مہینہ ہے، آپ سب لوگوں میں اختر بھی شامل ہے لہذا ارادہ کرلو کہ ایک سانس بھی اپنے مالک کونا راض نہیں کریں گے اور ہرسانس اپنے اللہ پران کی مرضی کے مطابق فدا کریں گے، جس بات سے خدا خوش ہوں گے اس بات پر ہم جے رہیں گے اور جس بات سے اللہ ناراض و ناخوش ہوں گے اس کے قریب بھی نہیں جائیں گے، اس کا نام ایمان، اس کا نام اللہ تعالیٰ کی بندگی اور اس کانام شرافت بندگی ہے۔

وہ بندہ بہت لائق ہے جو ہر وقت اپنے اللہ کوخوش کرنے کی فکر اور ناراضگی سے بچنے کی فکر رکھتا ہے اور وہ بندہ انتہائی نالائق ہے جو جا نتا سب بچھ ہے گر بے فکری سے پا گلوں کی طرح نفس میں حرام لذتوں کو در آمد کرتا ہے، جس وقت وہ کسی حسین کو دیکھتا ہے چاہے عورت ہو یا امر دائس وقت اس کے چہرہ پر بیشار تعنین برستی ہیں، استے شیاطین اس کی آئھوں میں نظر آتے ہیں کہ اگر وہ خوہ حصوس کرلے گا کہ بیخض اس وقت انتہائی خبیث نظر آرہا ہے۔ جو بندہ جس وقت اللہ کو ناراض کرتا ہے خصوصاً جو سالک بھی ہے، خانقا ہوں میں زندگی گذارتا ہے اور سالک بھی ہے، کسی سے بیعت بھی ہے، خانقا ہوں میں زندگی گذارتا ہے اور

ڈاڑھی بھی ہے،علاءونیک بندوں کی شکل میں بھی ہے، شکل ہو بایزید بسطا می کی اور کام کرے ننگ پزید، نام ہوعبدالرحمٰن اور کرے کار شیطان ہے کار شیطانی می کئی نامش ولی گر ولی ایس انست لعنت بر ولی

گناہوں سے بینے کے لیے دومراقبے

شیطانی کام کرتے ہواور نام ولی رکھا ہے۔ بس دوستو! اس لیے کہتا ہوں کہ روزانہ دوتین منٹ کا ایک مراقبہ بھی کیا کریں کہ اللہ تعالی ہم کود کیھر ہا ہے، ان شاءاللہ اس سے بہت فائدہ ہوگا، اس سے ایسا یقین وایمان عطا ہوگا کہ جہاں جائیں گے ہر وقت آپ کونظر آئے گا کہ اللہ ہم کود کیھر ہاہے۔ یہ مراقبہ علیم قرآن ہے، اس کو محض تصوف کا نکتہ نہ سمجھئے۔ قرآن نشریف میں اللہ تعالی فرماتے ہیں:

﴿ اَلَمُ يَعُلَمُ بِأَنَّ اللَّهَ يَرْى ﴾ (سورةالعلق، آيت: "۱)

کیا بندہ نہیں جانتا کہ اللہ اُسے دیکھ رہا ہے۔ بتایئے! اللہ نے بیہ آیت کیوں نازل فرمائی؟ کیا بید خالی جملۂ خبر بیہ ہے؟ کیا اس میں جملۂ انشائیے پوشیدہ نہیں ہے کہ ہمارے بندے ہروفت بیہ بات یا در کھیں کہ اللہ ہمیں دیکھ رہا ہے۔ جس طرح آپ روزانہ گھڑی کوایک آ دھ منٹ چابی دیتے ہیں تو وہ چوہیں گھنٹے چاتی ہے اسی طرح صبح شام ایک دومنٹ کا بیمراقبہ آپ کو چوہیں گھنٹے باخدار کھگا، آپ کا دل اللہ سے ملارہے گا۔

دوسرامراقبہ یہ ہے کہ بیسوچو کہ موت کا فرشتہ روح قبض کر رہاہے،اس شخص پر موت کی عنثی طاری ہے، اسے آئسیجن دی جارہی ہے اور دنیا کے سارے حسین سامنے ہیں گراب وہ کسی کود کیے نہیں سکتا حالانکہ ابھی اس میں جان ہے، ابھی وہ زندہ ہے لیکن زندہ ہوتے ہوئے بھی کسی کود کیے نہیں سکتا تواس وقت جیسے مجبوراً نہیں دیکھ سکتے ہوتو آج اختیار سے نہ دیکھوتا کہ اللہ تعالیٰ خوش ہوجا ئیں، مجبوری پر کوئی اجرنہیں ہے، اختیار سے کام کرنے پر اجر ہے۔ اکبر نے کیا عمدہ شعر کہا تھا۔

قضا کے سامنے بے کار ہوتے ہیں حواس اکبر تھلی ہوتی ہے گوآ تکھیں مگر بینانہیں ہوتیں

ىيەدومراقىجەوگئے۔ پېلامراقبەيە كە اَلَىمْە يَعْلَمُهُ بِأَنَّ اللَّهَ يَلْى اللَّه ہِر وقت ہم كوديكھ رہاہے۔اور:

﴿وَاللهُ بَصِيْرٌ بِالْعِبَادِ ۞

(سورةُ العمران، آيت: ١٥)

اللہ ہروقت اپنے بندوں کو دیکھر ہاہے۔ دوسرا مراقبہ موت کا ہے کہ ایک دن ہوگا جب کان سننے سے محروم ہوجا نمیں گے۔ بعض طالبین کہتے ہیں کہ ہمیں گانا سننے کا بہت شوق ہے۔ سوچو کہ گانا سننے والے کان اس وقت کا منہیں آئیں گے جب موت کا فرشتہ آجائے گا اور آئھوں کوسیل کر دے گا، آئکھیں ہوں گی مگر دیکھ نہ سکے گا۔ آج ہم جن چیزوں سے دل کو بہلارہے ہیں اس وقت وہ چھکام نہ آئیں گی۔ بیٹے ، پوتے ، نواسے کوئی کام نہ آئے گا۔ میرا بھی بیٹا ہے، میرے کھی پوتے ہیں، ان کو دیکھر واقعی دل خوش ہوتا ہے، ان سے محبت تو کر ولیکن اللہ کی محبت کو کر ولیکن اللہ اسے ماک کی محبت کو اربیان ہو کہ بیٹے اور پوتوں کی محبت میں ہم کی محبت کو ان کے وکئے ایک نمانہ ایسا نہ ہو کہ بیٹے اور پوتوں کی محبت میں ہم کی محبت کو ان کے میں ان کو دیکھر کی خونہ ایسا نہ ہو کہ بیٹے اور پوتوں کی محبت میں ہم کی محبت کو ان کی محبت ان کے وکئے ایسا نہ ہو کہ بیٹے اور پوتوں کی محبت میں ہم ان کو دیکھر نہ کی سکیں گے۔

مرنے سے پہلے دل کا چراغ روش کرلو

زندگی کا چراغ ایک دن بچفے والا ہے لہذا ایک چراغ ایپ اندر جلا لیجے جیسے آج کل ایسی ٹیوب لائٹیں آرہی ہیں کہ بجل فیل ہوئی توخود بخو دجل جاتی ہیں۔ جنریٹر کو پہلے جاکرخود آن کرنا پڑتا تھااب اس کوابیا بنواد یا ہے کہ بجل فیل ہوئی توخود بخو دبند ہوجا تا ہے، پیسة و فیل ہوئی توخود بخو دبند ہوجا تا ہے، پیسة و لگتا ہے لیکن آرام بھی ملتا ہے۔ ایسے ہی اللہ کی محبت کا ایسا چراغ دل میں جلالو کہ جب موت کا فرشتہ گردن دبائے اور زندگی کا چراغ بجھ جائے، کچھ نظر نہ آئے، نہ کان س سکے، نہ آئکھد کھے سکے تواس وقت اندر کا چراغ جل جائے۔

بلاوجہ ذکر میں کمی کرنا نفاق عملی ہے

اب یہ اندرکا چراغ کیے جگے گا؟ اسبات کو اہل اللہ سے، اللہ والوں سے کیھو، اپنے اللہ کو زمین پرخوب یا دکر لوتو زمین کے نیچے اللہ تعالیٰ اس کو یا در کھیں گے۔ زمین کے او پر جب تک ہم لوگ زندہ ہیں اللہ تعالیٰ کوخوب یا دکراو بعض لوگ کہتے ہیں کہ صاحب ہم تو اللہ کو یا دکرتے ہیں، لیکن اللہ تعالیٰ نے کتنا یا دکرنے کوفر مایا ہے؟ منافقین کے بارے میں بیر آیت نازل ہوئی:

﴿ وَ لَا یَانُ کُرُونَ اللّٰہَ اللّٰہِ قَلْیُلّٰہِ ﴾

(سورة النسآء، آيت: ١٣٢)

منافقین اللہ کو بہت کم یاد کرتے ہیں۔ تو اللہ کو کم یاد کرنے سے خطرہ ہے کہ کہیں منافقین کے رجسٹر میں ہمارا نام درج نہ ہوجائے۔ یہ آیت منافقین کے لیے نازل ہوئی کہ منافق لوگ مجھے بہت کم یاد کرتے ہیں۔ شخ الحدیث مولا ناز کریا صاحب رحمۃ اللہ علیہ فرماتے ہیں کہ جولوگ اللہ تعالیٰ کو کم یاد کرتے ہیں اندیشہ ہے کہ وہ منافقین کے رجسٹر میں درج ہوجائیں یعنی نفاقِ اعتقادی میں تو شار نہیں ہوگالیکن خطرہ ہے کہ ہیں نفاق عملی میں شارنہ ہوجائے۔

يَا ٱللهُ، يَارَحْمْنُ، يَارَحِيْمُ الْخِاسَاء يِرْصَىٰ كَفُوا كَد

للنزا دوستو! الله كو بهت زياده ياد كرو، چلتے پھرتے الله كا ذكر كرو، سواری پرکہیں جارہے ہوتو یا اَللهُ، یَارَحْنُ، یَا رَحِیْمُ پڑھتے ہوئے جاؤ، چلتے يهرت يَاحَمَلُ يَاعَزِيْزُ ، يَامُغْنِي ، يَانَاصِرُ يرُ هليا پهريا حَلِيْحُ ، يَا كَرِيْحُ يَاوَاسِعَ الْمَغُفِرَةِ يرُّ صليا۔ يہلے تينوں نام سے دنيا كى ہرمشكل حل ہوجائے گى۔الله ر تھن ہے، دیشے ہے اس کی شان رحمت جس کے ساتھ ہوگی اس کو کوئی مشکل اور یریشانی نہیں آئے گی ان شاءاللہ۔ یاضمَکُ بڑھنے کی برکت سے بندہ مخلوق سے بے نیاز رہے گا یعنی کسی کا محتاج نہیں ہوگا، ان شاءاللہ مرتے دم تک فالح لقوہ جیسی بیاریوں سے محفوظ رہے گا جن سے بندہ دوسر سے بندہ کا محتاج ہوجا تا ہے، بیوی کا محتاج ہوجا تا ہے کہ بیوی بغل میں لے کرلیٹرین لے چلو۔تو اس نیت سے پڑھو کہا ہے اللہ! توصد ہے،سارے عالم سے بے نیاز ہے، مجھ کوتو ا پنائی محتاج رکھ ، مخلوق کا محتاج نه فرما _ يَا عَزِيْزُ اوريَا نَاصِرُ سے اس كے دُشمن مغلوب رہیں گے، یا مُغنی سے مالدار رہے گا۔ یا حلینم سے عذاب رُک جائے گااور یَا کُریْمُہ سے نالاَئقی کے باوجوداللہ کی مہر بانی مل جائے گا۔کریم کے معنی ہیں جو نالائقوں پرمہر بانی کردے اور یَا وَاسِعَ الْمَغْفِرَةِ سے انشاء الله مغفرت ہوجائے گی۔

حضرت والا کےاشکِ رواں کامقام

آج ایک وظیفہ اور ایک دعا بتا تا ہوں، دونوں بخاری شریف سے ثابت ہیں لیکن پہلے ایک بات بتادیتا ہوں کہ مجھ کوڑ کا منہیں ہے،میری ناک

سے جو یانی بہتا ہے اصل میں بیآ نکھ کا یانی ہے جوناک کے راستہ نکاتا ہے۔ بمبئی میں جب میں نے تقریر کی اور بار ہار آئکھ سے اور ناک سے یانی بہنے لگا تو دوسرے دن ایک صاحب زکام کی دوالے آئے تو میں نے دوسرے دن اعلان کیا کہ خدا کے لیے مجھ کوز کام کی دوامت دو، مجھے زکام نہیں ہے، بیان کے وقت ول بھر آتا ہے، آئکھیں اشکبار ہوجاتی ہیں اور آئکھ کے آنسوناک سے بہنے لكتے ہیں كيونكه آكھ اور ناك كراستے ملے ہوئے ہیں لہذا آپ اسے نزله زكام نه بھے۔ جوآ نسواللہ کے لیے نکلتے ہیں وہ بہت قیمتی ہوتے ہیں، ان آنسوؤں میں اللہ کی تجلیات ہوتی ہیں۔علامہ عبدالو ہاب شعرانی رحمۃ اللہ علیہ فر ماتے ہیں کہا گرشیخ کسی وجہ سے رویڑے تو اُس کے آنسوؤں سے اس کے سب دوست احباب کا ایمان ہرا بھرا ہوجاتا ہے، بیروہ یانی ہے جس سے اس کے تمام مریدین وشاگرداوردوست احباب کاایمان ہرا بھرا ہوجا تاہے۔اللہ کے لیے جوآ نسونکاتا ہے اُس آنسو میں اللہ کی تجلیات ہوتی ہیں۔ بہت عمدہ شعر یاد آیا، شاعرکہتاہے۔

تابِ نظر نہیں تھی کسی شیخ و شاب میں اُن کی جھلک بھی تھی میری چشم پُرآ ب میں

یعنی میری نظر سے کوئی بوڑھا اور جوان نظر نہیں ملاسکتا تھا، جب میری آنکھیں پُر آب ہوجاتی ہیں یعنی جب ان میں اللہ کی محبت کے آنسو بھر جاتے ہیں توکسی بوڑھے اور جوان کومیری نظر سے نظر ملانے کی ہمت نہیں ہوتی کیونکہ میرے ان آنسوؤں میں اللہ تعالیٰ کی بچلی ہوتی ہے۔

الله تعالی کو ہر گزناراض مت کرو

تو پہلے گناہ حچھوڑنے کا وظیفہ بتا تا ہوں اور بعد میں دعا بتاؤں گا۔

سلوک میں سب سے پہلاکام ترکِ معصیت ہے جیسے کوئی کتنا ہی قیمی موتی کا خمیرہ کھائے اور سوپ ہے لیکن اگر زہر کھانا نہیں چیوڑ ہے گاتو طاقت ور ہے گا؟ لہذا اللہ تعالیٰ بھی اس مخص کو ولایت عطا نہیں فرماتے جو اصرار کے ساتھ گناہ کرتا رہتا ہے لہذا ترکِ معصیت کی بہت زیادہ فکر کرو۔ کیا یہ نہیں ہوسکتا کہ ہم جان دے دیں اور گناہ نہ کریں؟ اس میں کیا مشکل ہے؟ میں آپ حضرات سے ایک سوال کرتا ہوں کہ گناہ کے شدید تقاضوں کا کیا تہجہ ہوگا، اگر گناہ نہیں کریں گے تو زیادہ سے زیادہ جان فکل جائے گی، کیا آپ اس کے لیے تیار ہوجا ئیں کہ جان دے دیں گے مگر اللہ کوناراض نہیں کریں گے۔ اس پرمیر اشعرس کیچے ہے جان دے دی میں نے اُن کے نام پر جان دے دی میں نے اُن کے نام پر عشق نے سوچا نہ کچھ انجام پر

کچھنہ سوچو کہ گناہ چھوڑنے سے کیا ہوگا، اگر موت بھی آتی ہے توشہادت کا درجہ ملے گالیکن ان شاء اللہ موت نہیں آئے گی بلکہ جان میں سینکڑوں جانیں آجائیں گی۔

> کشتگانِ مختجرِ تسلیم را هر زمال از غیب جانِ دیگر است

جواللہ کے حکم کے سامنے سر جھ کا لیتے ہیں ان کو ہر وقت سینکٹر وں جانیں عطا ہوتی رہتی ہیں۔ ،

بے کیفی میں بھی ہم نے تو اک کیف مسلسل دیکھا ہے جس حال میں وہ رکھتے ہیں اس حال کواکمل دیکھا ہے

چونکہ تسلیم کی برکت سے اللہ تعالی اپنے بندہ کو ہر وقت ایک نئ جان عطا کرتے ہیں اس لیے اس کی بے کیفی کیف مکیف ہوجاتی ہے، لذتِ تسلیم سے بے کیفی

بھی مکیف ہوجاتی ہے اور عربی میں مکیف ایئر کنڈیشنر کو کہتے ہیں کہ بھائی! آپ کاغرفہ مکیف ہے یانہیں؟اگر اللہ کی مرضی کےسامنے سر جھکا یا جائے اور ان کوناراض نہ کیا جائے تو خدا زندگی کی ہرسانس مکیف کردیتا ہے۔لہذا دل پر گناہوں سے بیجنے کاغم اُٹھالیجیے۔

الله تعالی کابندوں پرایک خاص حق

کیا ہم پرالڈکا یہ ق نہیں ہے کہ ہم ان کی راہ میں غم اُٹھا کیں اوران کو ناراض نہ کریں اور نفس کے برے تقاضوں پرعمل نہ کرنے کی تکلیف کو برداشت کریں۔ آپ حضرات سے میرایہ سوال ہے کہ کیا ہم پرالڈتعالی کا بیت نہیں ہے کہ ہم گنا ہوں کے تقاضوں کو برداشت کرلیں ، ان کے راستہ کے خم کو برداشت کرلیں ، ان کے راستہ کے خم کو برداشت کرلیں اور ان کو ناراض نہ کریں۔ بتا ہے ! ہم پرالڈکا بیت ہے یا نہیں؟ لہٰذا آپ لوگ رمضان کے اس مبارک مہینہ میں ارادہ کر لیجیے خصوصاً ممالکین حضرات کہ ہم گنا ہوں کے تقاضوں کو برداشت کریں گے لیکن اللہ تعالی کو ناراض نہیں کریں گے ان شاء اللہ! پھراس کا کیا انعام ملے گا؟ اب اس کا انعام بھی سن لیجے۔

اللّٰد تعالٰی کا پیار کس کونصیب ہوتا ہے؟

اس کا انعام ترتیب وارسنے۔ نمبرایک قلب پرفوراً الله تعالیٰ کی رحمت کی بارش ہوگی ، الله تعالیٰ ایسے دل کو پیار کرتا ہے جو گنا ہوں سے بچنے کی تکلیفیں برداشت کرتا ہے۔ جیسے ایک بچہ کو پیچیش لگی ہوئی ہے اور گھر میں اس کے سب بھائی مزے لے لے کر چٹ پٹا کباب کھارہے ہیں مگر مال نے اس بچہ سے کہا کہ خبر دار! اگرتم کباب کھاؤ گے تو تمہاری بیاری بڑھ جائے گی ، اب بچہ نے رونا شروع کر دیا کہ ہائے سب بھائی تو کباب اُڑارہے ہیں اور مال مجھے منع کر دہی

ہے تو ماں بچہ کو گود میں اُٹھالیتی ہے، اُس کے آنسو کواینے دامن سے بونچھتی ہے اوراس کو پیار بھی کرتی ہے، کہتی ہے بیٹا! گھبراؤ مت، جبتم اچھے ہوجاؤ گے تو ہم خودتم کو کہاب کھلائیں گے۔مگر ماں کا پیاران بچوں کونہیں ملتا جوتندرست ہیں اور کباب کھارہے ہیں۔لہذااگر ہم گناہوں کوچھوڑیں گےاور دل پرغم آئے گا اور ہمارے آنسونکل آئیں گے اور دل عملین ہوکرروئے گا کہ ہائے کاش! نثریعت کابیکم نہ ہوتا تو ہم بھی حرام مزے لیتے لیکن ان شاءاللہ سب سے پہلے الله تعالي كاپيارايسے قلب كوماتا ہے،اس كانام ہے حلاوت ايماني _حلاوت إيماني یعنی ایمان کی مٹھاس کیا چیز ہے؟ حلاوتِ ایمانی اللہ کا پیار ہے۔اس بندہ کے قلب پراللہ کی رحمت کا نزول ہوتا ہے،سالک کا قلب اس کومحسوس کرلیتا ہے کہ الله تعالیٰ نے گناہ چھوڑنے کی برکت سے میرے قلب میں بہارِ جنت عطا کی ہے، دل مست ہوجا تا ہے، ان کی عنایت کا احساس کرتا ہے، اللہ کا پیارمحسوس کرتا ہے۔حلاوتِ ایمانی پر میں نے جمبئی میں فارسی کا ایک شعر کہاتھا ،اس شعر میں حلاوتِ ایمانی کی تعبیر دیکھیں،میری تعبیر بھی رومانٹک ہے، عاشقانہ ہے ہ از لب نادیده صد بوسه رسد

جب حسینوں سے نظری حفاظت کی ، ان کود کھنے سے آئھ کو بچایا جس سے دل پر غم آیا تو اللہ نے اس دل کا بیار و بوسہ لے لیا جیسے ماں اس بچہ کو بیار کرتی ہے جو بیاری کی وجہ سے کباب نہیں کھا سکتا۔ بتا ہے! اللہ تعالی عالم الغیب ہیں یا نہیں؟ کوئی اللہ کود کھے سکتا ہے؟ تو اللہ تعالیٰ کے ہونٹ نظر تو نہیں آتے مگر ان کی رحت کے نزول کو قلب وروح محسوس کر لیتے ہیں ، دل ان کا بیار محسوس کر لیتا ہے ، اللہ تعالیٰ بھی ایسے بندہ کے دل کو بیار کرتے ہیں کہ سارے بندے گنا ہوں سے خوب عیش کررہے ہیں مگر میرے سے بندے ڈاڑھی رکھے ہوئے ہیں اور اللہ اللہ کررہے ہیں حالانکہ رہی گنا ہوں کے مزے اڑا نا جانے ہیں مگر

اپنے مالک کوخوش کرنے کے لیے گناہ نہیں کرتے ، تو اللہ تعالی ایسے دل کوخوشی دے گا آپ سوچئے جوا پنی خوشی کو اللہ کوخوش کرنے کے لیے قربان کردے ، یہ اللہ کے ذمہ ہے کہ ایسے دل کو دائمی اور سرمدی خوشی عطا کردے ۔ اس لیے اللہ کے اس پیار کی تعبیر میرے اس فارسی شعر سے مجھوگے ۔

از لبِ نادیدہ صد بوسہ رسید من چہ گویم روح چہ لذت کشید

یعنی جب اللہ تعالی میرے دل کو پیار کرتے ہیں تو میں بتانہیں سکتا کہ اللہ کے اس پیار سے روح کو کیا لذت ملتی ہے۔ جب انسان گناہ چھوڑنے کے لیے تکلیف اُٹھا تا ہے تواللہ تعالیٰ اس کے غمر دہ اور حسرت کے مارے دل پر بے شار بوسے اور دحمتیں نازل کرتے ہیں اور دل محسوس کر لیتا ہے کہ اللہ تعالیٰ نے ہمارا پیار لے لیا۔

شاەفضلِ رحمٰن تنج مرادآ بادئ كىنسبت عالىيە

شاہ فضلِ رحمٰن گنج مراد آبادی رحمۃ الدّعلیہ جواکا براولیاء الدّمیں سے بیں فرماتے ہیں کہ جب میں سجدہ کرتا ہوں تو ایسامعلوم ہوتا ہے کہ اللہ تعالیٰ نے ہمارا پیار لے لیا ہو، جب میں سجان ربی الاعلیٰ کہتا ہوں تومعلوم ہوتا ہے کہ اللہ کا یہ معروں میں ہمارا سررکھا ہوا ہے اور اللہ نے ہمیں پیار کرلیا ہو۔ مگر اللہ کا یہ پیار دل میں محسوس ہوتا ہے، اگر کہیں یہ پیار ظاہر ہوجا تا تو دنیا میں غیب کا پرچہ آوٹ ہوجا تا یعنی عالم غیب عالم غیب نہ رہتا اور عالم شہادت عالم شہادت نہ رہتا ، یؤمنون بالغیب کا نظام ختم ہوجا تا۔ اس لیے اللہ تعالیٰ اپنے عاشقوں کو اپنا پیاران کے دل میں چھپا کردیتے ہیں تا کہ کافر نہ دیکھنے یا کیں اور ان کا عالم غیب کا پرچہ میاران کے دل میں چھپا کردیتے ہیں تا کہ کافر نہ دیکھنے یا کیں اور ان کا عالم غیب کا پرچہ مام خان کا در نہ دیکھنے باکس اور ان کا عالم غیب کا پرچہ مام خان گاہ میں امتحان کا میں میں کرہی رہے، عالم شہادت نہ ہوجائے ور نہ غیب کا پرچہ مام خان گاہ میں امتحان کا در نہ دیکھنے باکس اور ان کا عالم غیب کا پرچہ مام خان کا در نہ دیکھنے باکہ شہادت نہ ہوجائے ور نہ غیب کا پرچہ میں کا کہ کافر نہ دیکھنے باکس کا در نہ کو جائے در نہ کی کی کی کافر نہ دیکھنے باکس کو در نہ کی کی کیا کہ کان کی کا کہ کافر نہ دیکھنے باکس کا در نہ کیا کہ کانے کی کا کہ کیا کہ کان کی کا کہ کان کی کیا کہ کان کہ کا کہ کانے کی کیا کہ کان کی کا کہ کانے کا کہ کانے کیا کہ کیا کہ کیا کہ کی کر کیا کہ کانے کا کہ کی کی کو کیا کہ کیا کہ کیا کہ کیا کہ کانے کیا کہ کو کیا کہ کانے کیا کہ کیا کہ کیا کہ کیا کہ کانے کیا کہ کیا کہ کو کیا کہ کیا کہ کانے کیا کہ کانے کیا کہ کانے کیا کہ کیا کہ کو کیا کہ کیا کہ کیا کہ کی کی کیا کہ کرانے کیا کہ کیا کیا کہ کیا کیا کہ کی

پرچہ آؤٹ ہوجانے کے بعد تو امتحان ہی ختم ہوجا تا ہے۔ اگر حکومت کو معلوم ہوجائے کہ اس سال بی اے B.A والوں کا پرچہ آؤٹ ہوگیا تو وہ اس پرچو ختم کرکے نیا پرچہ تیار کرتی ہے۔ اس لیے اللہ تعالی اپنے اولیاء کو جو پچھ دیتے ہیں ان کے دل میں دیتے ہیں، یہی وجہ ہے کہ لوگ اللہ والوں کو نہیں پہچانتے کیونکہ یہ قبی چیز ہوتی ہے، دل کی دولت کو کون جان سکتا ہے، ایک ولی جی دوسرے ولی کے مقام کو نہیں سمجھ سکتا۔

''ولی راولی می شاسد'' کے صحیح معنی

عکیم الامت فرماتے ہیں پیرجو کہتے ہیں کہ ولی را ولی می شاسد

یعنی ولی کوولی پیچانتا ہے بہتی نہیں ہے۔ ولی کوولی بھی نہیں پیچان سکتا ہے، مثال کے طور پر ایک ولی پرچشتیت غالب ہے، دوسر بے پر نقشبندیت غالب ہے، اور ایک کا مزاح شرابِ نجیبلی ہے تو دونوں کا ایک کا مزاح شرابِ نجیبلی ہے تو دونوں کا ذوق الگ الگ ہے لہٰ داوہ ایک دوسر کے نہیں پیچان سکتے۔ تو حضرت تھا نوی نے فرما یا کہ اولیاء اللہ کو پیچ برتو پیچان سکتا ہے کہ میری اُمت میں کون کون سے اور کیسے کیسے درجہ کے اولیاء اللہ ہیں؟ لیکن ایک ولی دوسر بے ولی کو نہیں پیچان سکتا کہ بیس درجہ کا ولی ہے؟ گوا جمالی طور پر اتنا تو معلوم ہوجا تا ہے کہ بی بھی اللہ کا ولی ہے البتہ اس کے قلب کی کیفیت کا ادر اک سی کو نہیں ہوسکتا کہ اس کے دل کو اللہ کے قرب کا کیسا تعلق حاصل ہے۔

ار نکابِ گناہ سے انو ار ذکر کے تباہ ہونے کی مثال تو دوستو! میں عرض کرر ہاتھا کہ سب سے پہلے گناہ چپوڑنے کا نسخہ اختیار کرلیں کیونکہ ساری تقریر سننے کے بعد بھی اگر کسی نے بدنظری نہیں چپوڑی اور گناہوں سے توبہ نہیں کی تواس کا یہاں آنا سولہ آنے نہیں بنے گا، جوڈاڑھی رکھنے کے باوجود معصیت میں ملوث ہواس کے دل کی کوئی قیت نہیں ہے، گناہوں کی نحوست سے اس کے دل کا سارانور تباہ ہوجائے گا۔

میرے شیخ شاہ عبدالغنی صاحب رحمۃ اللّٰہ علیہ نے گناہ سے دل کا نور تباہ ہونے کے بارے میں ایک عجیب مثال بیان فر مائی کہ جولوگ تہجد بڑھتے ہیں، اللہ اللہ کرتے ہیں، تقریریں کرتے ہیں، ملفوظات نوٹ کرتے ہیں، تصنیف و تالیف کرتے ہیں، خانقاہوں میں جاتے ہیں لیکن گناہ کبیرہ مثلاً بدنظری کر لیتے ہیں یا وہ بدنعلی کر لیتے ہیں جو بدنظری کی آخری منزل ہے تو میرے مرشد اوّل شاہ عبدالغیٰ صاحب رحمۃ اللّہ علیہ نے اس کی کیا عمرہ مثال دی، فرمایا که ایک درخت دس فٹ کا ہے، بہت ہی شاندار اور ہرا بھراہے، اس کے ہرپتہ میں ہریالی ہے، دل حاہتاہے کہاس کودل بھر کردیکھیں لیکن اُس کے نیچے سر دی میں دس بیس آ دمیوں نے کئی کلولکڑی لاکر آ گ جلا دی ، تواس درخت کے پتوں کا کیا حال ہوگا؟اب اگر کوئی اسے سال بھر تک بھی کھادیانی دیتارہے تو بھی وہ ہراین نہیں آئے گا۔ تو حضرت فرماتے تھے کہ جو شخص گناہ سے نہیں بچتا، کبیرہ گناہ کا ارتکاب کرتا رہتا ہے، اس کے دل کے ایمان وذکر کے انوار کے سارے گلستان و باغات اسی طرح جل جاتے ہیں اور سالہا سال وہ کیفیت واپس نہیں آتی کیونکہ گناہ سے اللہ تعالیٰ ناراض ہوتے ہیں اوراللہ کی ناراضگی کیا الیی معمولی بات ہے کہ جب چاہواللہ میاں کوناراض کرلو۔

گناہ کرنے سے نثرم وحیا کی نعمت چین جاتی ہے بس بہت ہی غیر شریف اور بہت ہی نالائق انسان ہے وہ جس میں شرافت وحیا کا مادہ نہیں ہے، جو گناہ کرتے کرتے بے حیا ہوجا تا ہے۔حیا وغیرت کی نعمت ختم ہوجاتی ہے۔اس لیے جہاں تو بہ سیجے تو اللہ تعالی سے حیا بھی مانگ لیجے کہ اے خدا! میرے گناہ بھی معاف کرد بیجے اور گناہوں سے جونقصان پہنچا ہے فقدانِ حیاجاتی رہی ہے،دل میں بیشرمی آگئ ہے تو مجھے اپنے خزانہ سے شرم وحیا بھی دے دیجیے۔

میں نے انڈیا میں خود اپنی آئکھوں سے دیکھا ہے کہ بہت سے خاندانی ہندو کسی عورت پرنظر نہیں ڈالتے تھے، آخرت کے خوف کی وجہ سے نہیں بلکہ حیا کی وجہ سے کیونکہ ہندو کا آخرت پر ایمان نہیں ہے لیکن اس کو خاندانی حیا وشرم ہیں جی اللہ بناہ میں رکھے گناہ کرتے کرتے حیا وشرم میں بھی آگ لگ جاتی ہے، انسان بے غیرت، بے حیا ہوجا تا ہے لیکن اس مثال کو خوب ذہمن شین کر لیجے کہ جس طرح کسی ہرے بھرے درخت، ہرے بھرے پودے کہ باس آگ جلانے سے نقصان ہوتا ہے اس طرح شیطان گناہ کروا کرآپ کے دل کے نسبت مع اللہ، ذکر اللہ کے انوار اور آپ کی عبادت کی ساری محنتیں ایسی ضائع کر دیتا ہے کہ پھر سال بھر تک وہ مقام ملنامشکل ہوجا تا ہے۔

مومن کی سب سے منحوس گھٹری

اس لیے اللہ تعالیٰ سے پناہ مانگیے اور ہم بھی پناہ چاہتے ہیں کہ خدائے تعالیٰ ایک سانس بھی آپ کی ناراضگی میں نہ گذرے اور ہر سانس آپ پر فندا ہو، پھر ہماری ہر سانس با دشاہوں سے بڑھ کر ہے۔ جو سانس اللہ کی خوشی میں گذرے اس سانس کی قیمت سلطنت سے زیادہ ہے یانہیں؟ اور جو انسان اللہ کی ناراضگی میں زندگی گذارے اس سے بدترین انسان کوئی نہیں ہے، سؤر اور کتے بھی اس انسان سے افضل ہیں کیونکہ سؤر اور کتے شریعت کے مکلف نہیں کتے بھی اس انسان سے افضل ہیں کیونکہ سؤر اور کتے شریعت کے مکلف نہیں

ہیں اس لیے کہ ان کے پاس عقل نہیں ہے۔ حکیم الامت تھا نوی رحمۃ اللہ علیہ فرماتے ہیں کہ مؤمن کی سب سے منحوس بعنتی اور خبیث گھڑی وہ ہے جس وقت وہ اللہ کوناراض کرتا ہے۔ مولا نارومی کیا عمدہ شعر فرماتے ہیں۔
گر خفاشے رفت در کور و کبود

بازِ سلطال دیدہ را بارے چہ بود

چگادڑ اندھیروں میں الٹی لٹکنے کی عادی ہے، بنگلہ زبان میں چپگادڑ کو باؤر کہتے ہیں، ہے تو با دُرمگر بہا درنہیں ہے کیونکہ سورج سے بھا گ کراندھیروں میں اُلٹی لٹکتی ہے اورجس منہ سے کھاتی ہے اُسی منہ سے یا خانہ کرتی ہے۔ تومولا نارومی فر ماتے ہیں کہ اس کو اندھیروں میں الٹالٹلنے کا بیعذاب کیوں ملا؟ کیونکہ سورج سے اس کو دشمنی ہے۔ سورج کی دُشمنی سے اللہ تعالیٰ نے اس پر بیعذاب نازل کیا کہ اندھیروں میں الی لئکی ہوئی ہے۔مولانا رومی فرماتے ہیں کہ سورج سے بغاوت کے باوجود سورج ہی اس کوغذا دیتاہے یعنی سورج کی گرمی سے کیڑے بدحواس ہوکراندھیروں میں جاتے ہیں جہاں چیکا دڑ اُلٹی لٹکی رہتی ہےاورجلدی سے اس کیڑے کو کھالیتی ہے۔ تومولا نارومی فرماتے ہیں کہ سورج کا کرم دیکھیں کہاینے دُشمنوں کوبھی غذا دے رہاہے۔مولا نارومی فرماتے ہیں کہاسی طرح بعض لوگ اللہ والوں کے دُشمن ہوتے ہیں ، ان کی عقل پر بھی یہی عذاب ہوتا ہے کیونکہ اللہ والےمعنوی ہدایت کےسورج ہیں، جوان سے دُشمنی یا نفرت کرتا ہے یاان کوحقیر سمجھتا ہے تواس کی عقل پر بھی ایبا ہی عذاب آتا ہے، وہ گناہوں کے اندھیروں میں اُلٹالٹکا رہتا ہے، غیبت کرتا ہے، بدنظری کرتا ہے مگر پھر بھی کہتا ہے کہ ہم کواللہ والوں کی کیاضرورت ہے، ہمارے پاس کتا ہیں ہیں، میں تو بخاری شریف پڑھا تا ہوں، مجھے کسی کی جو تیاں سیدھی کرنے کی کیا ضرورت بلندااہل الله کی حقارت کی نحوست سے اس کی عقل میں فتور آ جا تا ہے۔

پرایامال دیکھردل کوتڑیا نابے وقوفی ہے

بیمثال یا در کھنا بلکہ نوٹ کرلینا کہ ہرے بھرے درخت کے پاس
آگ لگانے سے اس کو جتنا نقصان پہنچتا ہے گناہ کبیرہ اور بدنظری وغیرہ سے بھی
انسان کو اتنا ہی نقصان پہنچتا ہے۔ اللہ ہم سب کو ایسی ہمت نصیب کردے کہ
ایس بھی بدنظری نہ ہو، کتنی ہی حسین سے حسین شکل ہو، چاہے جان بھی چلی جائے
مگر اس کو مت دیکھو۔ کیا دیکھنے سے بچھ پا جاؤگے؟ حکیم الامت فرماتے ہیں کہ
میجیب گناہ ہے، دیکھ کر دل کو تڑ پانا اور پچھ نہ پانا، نہ دینا نہ لینا اور دل تڑ پانا۔
جیسے اپنے ہاں دال روٹی کی ہے اور پڑوی کے ہاں کباب تلا جارہا ہے، اب
اس کی خوشبوسونگھ کر تڑپ رہا ہے۔ ارے ظالم! تڑ پتا کیوں ہے ناک بند کرلے،
دروازہ بند کرلے، دوسرے کے مال پر کیوں تڑ پتا کیوں ہے ناک بند کرلے،

کسی کی بہو، بیٹی کود کیھنے سے گالیاں ملتی ہیں

حضرت تھانوی رحمۃ اللہ علیہ فرماتے ہیں کہ میں ریل میں سفر کررہا تھا، ریل اسٹیشن پرڑی، اسٹے میں برابروالی پٹڑی پر دوسری ریل آ کرڑی۔
اس میں نئی شادی شدہ سکھ میاں بیوی کا جوڑا بیٹے تھا، میرے سامنے ایک جوان بیٹے اہوا تھا، وہ بہت نالائق تھا، بدنظری کا مریض تھا، وہ بار باراس سکھی بیوی کو دیکھ رہا تھا تو سکھ نے اسے گالی دے کرکہا کہ جتنا دیکھنا ہے دیکھ لے مگر بیرات کو سوئے گی میرے ہی پاس۔ جودوسرے کی مال، بہن، بہو، بیٹیوں کودیکھتا ہے وہ اسی طرح گالیاں کھا تا اور رُسوا ہوتا ہے۔

خواہش نفسانی کاعلاج نبوی سالٹہ آپہا سرورِ عالم صلی اللہ علیہ وسلم پر قربان جائیں کہ ایک نوجوان نے حضور صلی الله علیہ وسلم سے عرض کیا کہ یار سول الله صلی الله علیہ وسلم! مجھے شہوت کی خواہش بہت ہے، مجھے نے ناکی اجازت دے دیجے تو نبی رحمت صلی الله علیہ وسلم نے اسے ڈائنا نہیں بلکہ فرما یا کہ کیا تمہاری ماں زندہ ہے؟ عرض کیا کہ جی ہاں! تو آپ صلی الله علیہ وسلم نے ارشاد فرما یا کہ اگر تمہاری ماں سے کوئی نے ناکر نے کی درخواست کرے تو تم کیا کروگے؟ تو صحابی نے کہا کہ مجھے غیرت آئے گی اور میں اُس کو تلوار سے قبل کردوں گا۔ پھر آپ صلی الله علیہ وسلم نے دریافت فرما یا کہ تمہاری پھو پھی زندہ ہے، خالہ زندہ ہے، بیٹی زندہ ہے، بہن زندہ ہے، اگران سے کوئی نے ناکر ناچاہے تو تم کیا کروگے؟ سب پراس نے کہا کہ میں ہرگز اجازت نہیں دوں گا۔ تو آپ صلی الله علیہ وسلم نے فرما یا کہ توجس سے نِ ناکر ہے گا دہ بھی تو کہ بیٹی ہوگی۔ کسی کی بہن کسی کی بیٹی ہوگی۔ کسی کی مال کسی کی بیٹی ہوگی۔ کسی کی بیٹی ہوگی۔ کسی کی بیٹی ہوگی۔ کسی کی بات کسی کی بیٹی ہوگی۔ اس کے بعد آپ نے اس کے سینے پر ہاتھ رکھا اور یہ دعا پڑھی:

((اَللّٰهُمَّ اغْفِرُ ذَانُبَهُ وَطَهِّرُ قَلْبَهُ وَحَصِّنَ فَرُجَهُ))

(مسنداحمد)

اے اللہ!اس کے گناہ کومعاف کردے اوراس کے دل کو پاک کردے اور اس کی شرمگاہ کومحفوظ فرما۔ صحابی کہتے ہیں کہ پھر مجھے زندگی بھر زِنا کا وسوسہ تک نہیں آیا۔

اہل اللہ سے تعلق گنا ہوں سے محفوظ رہنے کا واحد ذریعہ ہے لیکن اب حضور صلی اللہ علیہ وسلم کا وہ ہاتھ کیسے ملے گا؟ اب وہ ہاتھ تو نہیں ملے گالیکن ان شاء اللہ تعالیٰ آج بھی جولوگ اللہ والوں کے ساتھ جڑے ہوئے ہیں، دوسروں کی بنسبت گنا ہوں سے کافی محفوظ ہیں اور بعض تو بالکل ہی محفوظ ہوگئے، بعض ایسے ہندے ہیں جو ایک نظر بھی خراب نہیں کرتے۔ مولانا ابرارالحق صاحب نے ایک دن فرمایا کہ بعض عالم ایسے گذرے ہیں جن سے ایک گناہ بھی نہیں ہوا۔اُسی وقت میرے دل میں آیا کہ باباا پنا حال بتارہے ہیں۔حضرت پیدائشی مادرزادولی ہیں ،نوسال کی عمر میں ہی حافظ ہو گئے تھے۔

اُرحم الراحمين كى بے يا ياں ادائے رحمت

بہر حال آپ لوگوں کو اللہ تعالیٰ کا ولی بنا ہے یانہیں؟ بتائے! یہاں س کے لئے آئے ہیں اگرنفس کی اصلاح چاہتے ہیں، ولی اللہ بننا چاہتے ہیں تو گناہوں کا زہر کھانا حچھوڑ دو، گناہوں کے کنگر پتھرا پنی جھولی سے نکال کر چیپنک دو،موتی دینے والا انتظار کررہاہے کہتم اپنی جھولی سے گناہوں کے کنکر، پتھر، اُ لیے گو براورخبیث چیزیں نکال کر چینک دو، ہماری اس ادا کا اللہ منتظر ہے کہ وہ ادائے رحمت دکھائے لینی ہماری حجھولی میں اپنی نسبت کا موتی عطا کردے۔ آپ بتلائیں کہ آپ کا کوئی مہمان آرہا ہواور آپ جس کمرہ میں اسے ظہرائیں اس میں مری ہوئی چھکلی، بلی کا گوبر پڑا ہوا در بدبوآ رہی ہوتومہمان اس کمرہ میں تھہرے گا؟ تو پہ کیسے ہوسکتا ہے کہ آپ کے دل میں دنیا کا کباڑ خانہ اور گندگی بھری ہواور اس دل میں اللہ آ جائے؟ گناہوں سے دل میں گندگی بھرتے ہے، یہ نہ جھنے کہ آ نکھ سے حسینوں کو دیکھنے سے کیا ہوتا ہے، آ نکھ کے راسته دل گنده هوجاتا ہے، دل خراب هوجاتا ہے، تباہ و برباد هوجاتا ہے، حلاوتِ ایمانی کا عکس پیدا ہوجا تا ہے، قضیهُ عکس ہوجا تا ہے یعنی جیسے نظر کی حفاظت پرحلاوت ایمانی کا وعدہ ہے تو اگر نظر نہیں بچائی تو قضیہ عکس ہوکر پہلے سے موجود حلاوتِ ایمانی بھی سلب ہوجاتی ہے۔

بدنظری سے عبا دات کی حلاوت چھن جاتی ہے تھیم الامت فرماتے ہیں کہ میرااعلان ہے کہ جوسڑک پر کسی عورے کو بُری نظر سے دیکھنے کے بعد تلاوت کرے گا تو مزہ نہیں پائے گا، نماز پڑھے گا تو مزہ نہیں پائے گا، نماز پڑھے گا تو مزہ نہیں آئے گا، اللہ تعالی اس ظالم سے اپنی عبادت کی لذت چھین لیتا ہے۔ لیکن میں آپ سے ایک سوال کرتا ہوں کہ بدنظری سے کیا ملتا ہے؟ بولو بھائی! کچھ ملتا ہے سوائے اس کے کہ بے چینی پیدا ہوتی ہے، پریشانی آتی ہے، اور پریشانی میں پری ہے یا نہیں ہے؟ جہاں پری ہوگی وہاں پریشانی آ جاتی ہے، پریشانی میں پری خود ہی پریشانی لاتی ہے، الہذا کسی پری کومت دیکھو، آئکھ بچا کرر کھو حضرت پری خود ہی پریشانی لاتی ہے، الہذا کسی پری کومت دیکھو، آئکھ بچا کرر کھو حضرت سعدی شیر ازگ فرماتے ہیں۔

که سعدی راه و رسم عشق بازی چنال داند که در بغداد تازی

آپ جانے ہیں کہ سعدی شیرازی کتے بڑے ولی اللہ تھے۔ شیخ شہاب الدین سہروردی کے پہلے خلیفہ سے ،توسلسلہ سہروردیہ کے یہ پہلے صاحب نسبت خلیفہ فرماتے ہیں کہ سعدی بھی خوب جانتا ہے کہ عشقِ بازی کیسے کی جاتی ہے اور حسینوں کو کیسے پھنسایا جاتا ہے ، جیسے بغداد کیسے پھنسایا جاتا ہے ، جیسے بغداد کو گوں میں عربی گھوڑ ہے بہچانے کی صلاحیت ہے ویسے ہی سعدی بھی خوب عشق بازیاں کرنا جانتا ہے۔ اور فرماتے ہیں ۔

اگر مجنول و لیلی زنده گشته حدیث عشق زیں دفتر نوشتے

اگر لیل ومجنوں زندہ ہوجا نمیں تو میر ہے عشق کے بیان سے اپنی داستان وقصہ کا آغاز کریں لیکن فرماتے ہیں کہ

> دل آرامے کہ داری دل دروبند دِگر چیثم از ہمہ عالم فروبند

اے دنیا والو! سعدی کا تجربہ سنوسب کچھ جانتے ہوئے بھی میں حسینوں سے دور رہتا ہوں کیونکہ دل کا آ رام اسی میں ہے کہ اللہ کے ساتھ اس کو باندھ لو اور

سارے عالم کے سینوں سےنظر کو بند کرلو۔

بیوی کوستانے والا ولی الله نہیں ہوسکتا

بس اللہ نے جو حلال کی بیوی دی ہے اسی پر قناعت کرو ہے جھالو کہ بید بیویاں حوروں سے افضل ہیں۔ علامہ آلوسی تفسیر روح المعانی میں لکھتے ہیں کہ جت میں ہماری مسلمان بیویاں حوروں سے زیادہ خوبصورت کردی جائیں گی۔ لہٰذا سڑکوں پرکوئی کتنی ہی اچھی عورت نظر آئے اس سے نظر بچاؤاورا پنی بیوی کو کہھی مت ستاؤ، جتنا بیویوں کی قدر کرو، ان سے پیار و محبت سے رہو، اپنی بیوی کو کہھی مت ستاؤ، جتنا زیادہ آپ بیوی پراحسان کریں گے اور اس کے دُکھ درداور بیاری میں اچھی دوالائیں گے اور اس کی خطاؤں کو معاف کریں گے اُت ہی ہڑ ہے وکی اللہ بن جائیں گے کیونکہ جس طرح آپ کی بیٹی کو ستاکر آپ کا داماد آپ کا دوست نہیں بن سکتا اسی طرح اللہ کی بندیوں کو ستا کرکوئی اللہ کا ولی نہیں بن سکتا۔ آپ کی بیویاں نہیں ہیں، اللہ تعالی آپ کی بیویاں نہیں ہیں، اللہ تعالی کو کھی ان سے تعلق ہے لہٰذا ان کی قدر کرو، یہ جنت میں حوروں سے زیادہ حسین کو کھی ان سے تعلق ہے لہٰذا ان کی قدر کرو، یہ جنت میں حوروں سے زیادہ حسین کردی جائیں گی۔

بیو بوں کے ساتھ جوانی اور بڑھا بے میں حسنِ سلوک پر

قرآن یاک سےاستدلال

دنیا مسافر خانہ ہے، ہم دنیا کے پلیٹ فارم پر ہیں، اسٹیشن پر ہیں۔ آپ بتا ہے! کیا پلیٹ فارم پر اچھی چائے ملتی ہے؟ جیسی تیسی ملتی ہے آ دمی پی لیتا ہے کہ چلومیاں پی لو، نزلہ زکام سے پی جا نمیں گے چاہے گرم پانی ہی صحح۔ لہذا سمجھ لوکہ دنیا مسافر خانہ ہے، اللہ نے جو بیوی ہمیں دے دی اُسی کو اپنے لیے خیر مجھو۔ان کواللہ سے نسبت ہے کہ اللہ پرایمان لائی ہیں،مؤمنہ سلمہ ہیں،اللہ ہماری ہوی بھی ان کی بندی ہمارے خواجہ تاج ہیں،ہم ان کے بندے ہیں، ہماری بیوی بھی ان کی بندی ہے، بندگی کی نسبت اس کو بھی حاصل ہے۔اللہ تعالیٰ نے قرآنِ پاک میں فرمایا:

﴿وَجَعَلَ بَيْنَكُمُ مَّوَدَّةً وَّرَحْمَةً﴾ (سررةال ومرآست:١١)

جوانی میں بیوی کی خطاؤں کومعاف کرواور بڑھایے میں اس پررتم کرو۔واہ! یمی دلیل ہے کہ بیاللہ کا کلام ہے کیونکہ جوانی میں جوش ہوتا ہے اور حسن عالم شباب پر ہوتا ہے لہذا جوانی میں محبت کاحق ادا کرنا آسان ہوتا ہے تو اللہ نے فرمایا که هیک ہے اس وقت تمهاراعالم شباب اور جوانی کا زمانہ ہے لیکن جب بیوی بوڑھی ہوجائے اور اس میں وہ حسن ندر ہے تو مَوَدَّةً وَّ رَحْمَةً خَبر دار! أس وقت اس سے رحمت سے پیش آنا۔ یہ آیت دلیل ہے کہ بیاللہ کا کلام ہے۔خدا کے سواا پنی مخلوق کی اتنی رعایت کوئی کرسکتا ہے؟ اللہ تعالیٰ نے دونوں ز مانوں کی زندگی کا انظام کردیا لینی جب بیوی جوان ہوتو مَوَدَّةً سے پیش آؤاور جب بوڑھی ہوجائے تورّ ٹھتةً سے پیش آؤ،ان پررحم کرو کہاب بے چاری کمزورہے، خدمت بھی نہیں کرسکتی ،ار ہے بھائی اب تو بیسی کام کی نہیں رہی ، جب تک کام کی تھی تو آ ب اس کے آ گے چیچے پھرتے رہے اور جب بے چاری بیار، کمزور اور بوڑھی ہوگئ تو آ پ لندن والوں کی طرح جیسے وہ اپنے بوڑ ھے ماں باپ کو اولڈ ہومز میں چینک دیتے ہیں، بیویوں کوبھی جا کر کہیں باہر چینک آؤ، ایک جنگل بنادواور جوبڈھی بیوی ہےاس کووہاں بھینک آؤ۔ اَسْتَغْفِرُ اللَّهَ مِنْ كُلِّ ذَنْبٍ وَّ أَتُوْبُ إِلَيْهِ

گناه جھوڑنے کے سات نسخے

تو گناہ چھوڑنے کے سات نسخے یا دکر کیجے۔ نسخ نمبرایک روز انہ مراقبہ کیجے کہ اللہ ہم کو دیکھ رہا ہے۔ نسخ نمبر دوقبر و دوزخ اور قیامت تینوں کا مراقبہ کیجے۔ تیسر انسخ اللہ تعالیٰ سے رویئے کہ اے اللہ! ہماری اصلاح فر مادے اور ہمیں گناہ چھوڑنے کی آپ نے جو ہمت دی ہے اس ہمت کو استعال کرنے کی تو فیق دے دیجے۔

ویکھیں! اگرہم اپناہاتھ او پر نہ اُٹھا ئیں یا ہاتھ اُٹھائے ہوئے ہوں اور نیچ نہ گرائیں تو یہ ہمیشہ کے لیے اکر جائے گا یعنی جوطاقت اللہ نے دی اس کو استعال نہ کرنے سے وہ طاقت ختم ہوجاتی ہے۔ اگرہم نے گناہ چھوڑنے کی ہمت استعال نہ کی تو اللہ تعالی یہ ہمت چھین لیتے ہیں، لہذا دور کعت پڑھ کر اللہ تعالی سے رویئے کہ یا اللہ! مجھے گناہ چھوڑنے کی ہمت کو استعال کرنے کی توفیق دے دیجے اور خاصان خدا یعنی اللہ والوں سے بھی دعا کروائیں کہ آپ میرے لیے دعا کرد یجے کہ میری زندگی اللہ والی زندگی بن جائے نے نیخ نمبر چارہے کہ ذکر اللہ کا اہتمام کیجے کیونکہ جو اللہ پاک کا نام لیتا ہے اس کا دل پاک ہونے لگتا ہے، اس کونا یا کی سے منا سبت نہیں رہتی۔ اس کونا یا کی سے منا سبت نہیں رہتی۔

ارے بھائی! پھول کس نے پیدا کیا؟ اللہ نے ۔ تو اللہ تعالیٰ کی ذات میں خوشبونہیں ہوگی؟ اگر خوشبونہیں ہے تو پھولوں کوخوشبو کیسے دیتے ہیں؟ تو جو اللہ کا نام لیتا ہے اس کی روح کو گناہوں کی بد بو سے نفرت ہونے گئی ہے ۔ نسخہ نمبر پانچ ہے کہ بھی بھی دین دوستوں میں بیٹے جایا کرو۔ اگر شیخ کے شہر سے دور ہوتوا ہے اپنے علاقوں میں ہفتہ واری اجتماع کرو، اس کے لیے خلافت ضروری

نہیں ہے، تھوڑی دیر کے لیے آپس میں بیٹھ کر بزرگوں کی کتاب پڑھو، دینی دوستوں کے آپس میں ملنے سے روح میں قوت پیدا ہوتی ہے۔ جیسے چالیس پاور کا ایک بلب تو کمزور ہے لیکن جب اکٹھے آٹھ بلب جل گئے تو چالیس پاور کے حساب سے اب کتنے پاور کی روشنی آئے گی۔ بعضوں کو شیطان دھو کہ دیتا ہے کہ جب بیرصاحب آئیں گے یا کوئی بہت بڑے مولانا آئیں گے تب ہم لوگ جمع ہوں گے، بیم کلہ والے جو آپس میں دین کی نسبت سے بیٹھے ہوئے ہیں انہیں بھی حقیرمت سمجھو۔ مولانا رومی کی نصیحت ہے۔

بست مصباح از یکے روش تر است

بیس چراغ ایک چراغ کی بنسبت زیادہ روش ہوتے ہیں چاہے سب مساوی پاوروالے ہوں۔لہذاسب دوستوں سے کہتا ہوں کہ ہفتہ واری اجتماع میں ضرور شرکت کریں اور اپنے اپنے شہروں میں مولا نااشرف علی تھانوی رحمۃ اللّٰہ علیہ کی کتاب پڑھ کرسنا ئیں یا جن کا مجھ سے تعلق ہے وہ میر سے مواعظ اور دیگر کتب بھی پڑھ کرسنایا کریں۔

اور چھٹانسخہ ہے کہ اپنے شیخ کوخط لکھتے رہیں یا اس کے پاس اس کی صحبت میں جاتے رہیں۔ شیخ کے پاس آنا جانا بھی رکھیں، اور جب جانا نہ ہوتو کم سے کم ہر مہینہ ایک خط لکھے۔ میرے جو متعلقین پاکستان سے باہر کسی ملک میں رہتے ہیں وہ پاکستان سے آنے والوں سے پاکستان کے ٹکٹ منگوالیں اور انہیں اپنے جوابی لفافہ پرلگا کر جوابی لفافہ اپنے خط میں رکھ کر جیجیں اس سے ہمیں بہت آسانی ہوجائے گی اور جوابی لفافہ پر اپنا پہتے بھی خود لکھیے، اب ہمارا کیا کام رہا خالی چند سطر جواب لکھا اور ڈاک خانہ میں ڈال دیالیکن یارلوگ اپنے کام رہا خالی چند سطر جواب لکھا اور ڈاک خانہ میں ڈال دیالیکن یارلوگ اپنے

خط کے لفافہ میں نہ تو جوابی لفافہ رکھتے ہیں، نہ اس جوابی لفافہ پر ٹکٹ لگاتے ہیں، نہ اس جوابی لفافہ پر ٹکٹ لگاتے ہیں، نہ اس پر پہۃ لکھتے ہیں اور اب ہم ان کے خط کا جواب دینے کے لیے لفافے بھی تلاش کریں، پہۃ بھی لکھیں اور ٹکٹ بھی لگا ئیں، جو کام خود کر سکتے ہووہ کام اپنے بڑوں سے لینا خلاف ِتہذیب اور انتہائی بادبی ہے۔ توہر مہینہ اپنے کو خط لکھواور اگر ممکن ہوتو شنح کے پاس جاؤ، اگر شنخ پاس نہیں ہے تو دوستوں کا ہفتہ واری اجتماع ان شاء اللہ اس کا بدل ہوجائے گا۔

تُرُک گناہ کے لیے اسباب گناہ سے دوری ضروری ہے
اب آخری نمبر اور س لیجے یعنی نسخه نمبر سات کیونکہ سات کے عدد میں
برکت ہے۔اکثر روایاتِ حدیث میں سات کاعدد آتا ہے:
((حَسْمِی اللّٰهُ لِاۤ اِلٰهَ اِلَّا هُوَ عَلَیْهِ تَوَکَّلُتُ وَهُوَ دَبُّ الْعَرْشِ الْعَظِیْمِ))

جُوْضَ صَحَ شَامِ مِهَ مِن مَنْ بِهِ يرُّه لِ كَفَاهُ اللهُ مَا أَهُمَّهُ مِنْ أَمُو اللَّذِيمَ وَ اللَّخِرَةِ اللَّه تعالَى اس كه دنيا وآخرت كسار عفول كه ليح كافى هوجائيں كه علامه آلوى رحمة الله علية تفسير روح المعانى ميں تحرير فرماتے ہيں كه بيروايت ابوداؤ دشريف كى ہے اور فرماتے ہيں إنَّ هٰذِهِ اللَّايَةَ وِدُدُ هٰذَا الْفَقِيمُو مُنْلُ سَنَةٍ سالہاسال سے بفقير بھى اس وظيفه يرعمل كررہا ہے۔

توساتوال نمبریہ ہے کہ اسباب معصیت کے یعنی گناہ کے اسباب کے قریب بھی نہ جا نمیں۔ بیساتوال نمبر بہت اہم ہے جواس نمبر پر ممل نہیں کرے گا اس کے باقی چی نمبر بھی ضائع ہوجا نمیں گے۔ساتواں نمبر اتنا ضروری ہے کہ چیے نمبر سے جوروحانی طاقت آئے گی توساتویں نمبر میں اگر کوتا ہی ہوجائے تو چینمبر

بھی سب کے سب ضائع ہوجا ئیں گے اور اس کا منہ گناہ سے کالا ہوجائے گا۔ یہ جو بچھ پیش کررہا ہوں سب قرآن سے متنظ ہے۔ قرآنِ یاک میں ہے:

﴿تِلُكَ حُدُودُ اللهِ فَلَا تَقْرَبُوْهَا﴾

(سورة البقرة، آيت: ١٨٤)

جن چیزوں سے اللہ نے منع کیا ہے ان کے قریب بھی نہ جاؤ۔ امام ابوحنیفہ رحمۃ اللہ علیہ اسی احتیاط کی وجہ سے اپنے شاگر دامام محمد کو اپنے پیچھے بٹھاتے تھے جب تک ان کی بور کی ڈاڑھی نہیں آگئ:

((إِنَّ اَبَا حَنِيْفَةَ رَحِمَهُ اللهُ تَعَالَى كَانَ يُجُلِسُ الْإِمَامَ هُحَبَّدًا فِي كَرُسِهِ خَلْفَ ظَهُرِ هٖلِغَايَةِ حُسْنِهِ عَنَافَةَ عَيْنِهِ مَعَ كَمَالِ تَقُوهُ)) (ردالمعتار, كتاب الحظروالاباحة)

میں عربی عبارت اس لیے نقل کردیتا ہوں کہ مولانا لوگوں کواس سے مزہ آتا ہے ورنہ یہ پیر کوخاطر میں نہیں لاتے۔اگریسی پیر کوعربی وغیرہ سے مناسبت نہ ہوتو اس پیر کوعلاء لوگ دیکھتے بھی نہیں کہ یہ کیسا پیر ہے؟ اللہ تعالیٰ نے چونکہ مجھے آپ حضرات کی خدمت کے لیے مقرر کیا ہے اس لیے اللہ نے مجھے علم کی حلاوت سے بھی نواز ا ہے۔ عربی زبان میں مجھے اتنا مزہ آتا ہے کہ عربی عبارت خود بخو دیا دہوجاتی ہے۔ دیکھیں! اما م ابو حنیفہ امام محمد کوان کے حسین ہونے کی وجہ سے اپنے بیچھے بٹھاتے تھے اور جب ان کی اتنی ڈاڑھی آگئی کہ چراغ کی روشنی میں ملنے گئی تو پھر فرما یا کہ اچھا! اب سامنے آجاؤ۔ تو گنا ہوں کے جواساب ہیں ان کے قریب بھی نہ رہو۔

حسنِ اخلاق كى تعريف

اوراسبابِ گناه کیا ہیں؟ جباینے اپنے گاؤں جاؤ تو بھا بھی سے زیادہ

بات چیت مت کرو، اپنے بھائی کے ذریعہ ان کی خیریت معلوم کرلو۔ اگر بھا بھی کہ یہ کہ یہ کیسامُلّا ہوگیا ہے، اس کے تو اخلاق بالکل خشک ہو گئے ہیں، ذرا بھی خیال نہیں کرتا تو کہدو کہ اللہ کا حکم یہی ہے، ماری اس بداخلاقی پر لاکھوں اخلاق قربان ہوجا ئیں کیونکہ حسنِ اخلاق کی ہماری اس بداخلاقی پر لاکھوں اخلاق قربان ہوجا ئیں کیونکہ حسنِ اخلاق کی تعریف ہے مُدَّا عَاقِ الْحَقِّ مُشَلُو ق کی شرح میں مُلّا علی قاری کی عبارت ہے کہ ایجھے اخلاق کی تعریف ہے کہ اللہ کے قانون کا احترام رکھتے ہوئے مخلوق کے ساتھ انجھے اخلاق سے پیش آنا۔ بھا بھی کا دیور سے ملنے کا کوئی حق نہیں ہے، ملنا ہے توایین بھائی سے ملو۔

ایک مرتبہ مولانا ابرارائحق صاحب کے پاس ایک مقدمہ آیا۔ایک شخص اپنے بھائی کا پنی ایک مقدمہ آیا۔ ایک شخص اپنے بھائی سے ملنے گیا تو جو حضرت کا مرید تھا اُس نے اپنے بھائی کا پنی اہلیہ سے پردہ کرادیا۔ تو اس پر اُس کا بھائی ناراض ہو گئے؟ تو اُس نے کہا کہ میں بھائی کے پاس گیا تھا اس نے اپنی بیوی کا مجھ سے پردہ کرادیا۔تو حضرت نے پوچھا کہ تم کس سے ملنے گئے تھے؟ اُس نے کہا کہ بھائی سے ۔کہا بھائی ملا تھایا نہیں؟ کہا ہاں ملا تھا۔ تو پوچھا کہ چر آپ کو کیاغم ہے؟ غم پر مزاحاً ایک واقعہ بتا تا ہوں کہ جب میر صاحب پانچ چھسال کے تھے تو انہوں نے ایک شعر کہا۔
صاحب پانچ چھسال کے تھے تو انہوں نے ایک شعر کہا۔

الہی بھیر دے مشکل کے دن اب

ہمت دن ہو گئے غم سہتے سہتے

ابھی سات برس کے ہیں اور ان کے پاس غم آگیا تو ان کی امال نے ایک طمانچہ مارا اور کہا کہ مجھ کو کیا غم ہے؟ پلاؤ بریانی اُڑار ہاہے، ڈپٹی کلکٹر کالڑ کا ہے۔ ان کے والد ہر دوئی میں چار سال ڈپٹی کلکٹر رہے تھے۔ تو میری خانقاہ میں ایک گراتی میمن مولوی صاحب بیٹے ہوئے تھے تو انہوں نے میر صاحب کے پاس

ا پنا منہ لے جا کرایک خاص انداز میں کہا کہ وہ کیاغم تھا؟ جس انداز سے اس نے کہا جھے ابھی تک اس سے مزہ آتا ہے۔

الله تعالیٰ سے اپنے دل کوایک ڈگری بھی نہ مٹنے دو تواسابِ معصیت سے دور رہیں ور نہاگر آپ دین کے حساب سے ہاتھی بھی ہو گئےلیکن جب کیچڑ زیادہ ہوتو ہاتھی بھی پیسل جا تا ہے لہذا اساب معصیت سے دور رہیں، کبھی تنہائی میں لڑکوں کو اپنے ساتھ مت رکھیں، جس لڑ کے کی طرف دیکھو کہ دل مائل ہور ہاہے، اگر ایک اعشاریہ بھی اس کی طرف مُحک رہا ہے تو اس سے ہوشیار ہوجاؤ، اس سے بات چیت نہ کرو۔ دیکھو! بیہ د بوارنوّ ہے ڈگری زاو یہ پر کھڑی ہےا گریہ نواسی (۸۹) ڈگری پر جھک جائے تو انجینئر بیفیصلہ دے گا کہ اب آپ لوگ یہاں نہیٹھیں کیونکہ دیوار گرنے کا خطرہ ہے تواگر دل کسی حسین کی طرف ایک ڈ گری بھی مائل ہونے لگے توسمجھ لو کہ دل کا الله کی طرف جونؤے و گری زاویہ ہے وہ اب خطرہ میں ہے، اگر دل ذراسا بھی ٹیڑ ھا ہوتوسمجھ لوخطرہ ہے لہزااس حسین سے دور ہوجاؤ ، پیٹی کے کھلونے مرنے والےاور گلنے مٹرنے والے ہیں،ان کے لیے اپنے اللّٰد کو ناراض مت کروور نہ پچھتاؤ گے۔جس نے بھی دنیا میں کسی حسین سے دل لگایا واللہ! قسم کھا کر کہتا ہوں وہ تخص عذاب میں مبتلا ہوااور ساری زندگی ذلت وخواری میں گذری **۔**

عاشق مجاز کی زندگی دوزخ کی زندگی جیسی ہوتی ہے عیم الامت تھانوی رحمۃ الله علیہ فرماتے ہیں کہ جو نالائق اپنا دل اَمر دوں میں، حسینوں میں پھنساتے ہیں ان کی زندگی ایسی ہوتی ہے جیسے دوزخ والوں کی دوزخی زندگی:

﴿ ثُمَّ لَا يَمُوْتُ فِيهَا وَلَا يَخْيِي ﴾ (سورة الاعلى آيت: ١٠)

یعنی جس طرح دوزخیوں کو نہ موت ہے نہ زندگی ہے بلکہ موت و زندگی کے درمیان میں پریشان رہتے ہیں، چین ان سے چھن جاتی ہے۔ آہ! اس لیے علیم الامت نے فرمایا کہ عشقِ مجازی عذابِ اللی ہے۔ دوستو! کیا عذابِ اللی میں جانے سے چین ملے گا؟ کیا تھیم الامت کے اس قول پر آپ کواعتبار نہیں کہ عشقِ مجازی عذابِ اللی ہے۔

انجام حسنِ فانی

ایک عاشقِ مجازی نے مجھ سے کہا کہ میرادل ایک حسین میں پھنس گیا ہے، رات بھر نینز نہیں آتی، میں نے آپ کا دیا ہوا تیل سر پرلگا یا اور تیل لگا کر جب میں نے کھو پڑی پر ہاتھ رکھا تو وہ جل رہی تھی۔ تو میں نے اس سے کہا ہیں ہو آگ کی طرح رہے گا جب تک جس حسین کے ساتھ تم رہتے ہواس کو بھگا نہ دو، آپ اس کے سر پرست بننے کی کوشش نہ تیجھے۔ تو اس نے میرے مشورے پر عمل کیا، اس حسین کو اپنے کمرہ سے بھگا دیا، پھر بتایا کہ اب اُس کا دماغ محمل کیا، اس حسین کو اپنے کمرہ سے بھگا دیا، پھر بتایا کہ اب اُس کا دماغ خفنڈ اہو گیا ہے اور رات کو نینز بھی اچھی آتی ہے۔ تو میں نے اس سے کہا کہ تم فضٹر اہو گیا ہے اور رمغز دماغ کو جیسے کوئی بھاڑ رہا ہے تو اب اس پر میرا ایک شعر سن لیجھے۔ اس شعر دماغ کو جیسے کوئی بھاڑ رہا ہے تو اب اس پر میرا ایک شعر سن لیجھے۔ اس شعر میں میں نے اس کیفیت کو یعنی عشقِ مجازی کے عذا ہو کو بیان کیا ہے تا کہ لوگ اللہ کے اس عذا ب سے ڈریں جو وہ عشقِ مجازی کی صورت میں مول لیتے ہیں۔ تو وہ شعر ہے۔

ہتھوڑنے دل پہ ہیں مغزِ دماغ میں کھونٹے بتاؤ عشق مجازی کے مزے کیا لوٹے سیمیرائی شعرہے۔جس حسین شکل پرآج تم جان دے رہے ہوجب کچھ دن بعد اس کی شکل کا جغرافیہ بدل گیا اور ساراحسن ختم ہوگیا اب اُلّو کی طرح دونوں ایک دوسرے سے آئکھیں چرا کر بھا گے جارہے ہیں جیسے گدھا شیرسے بھا گتاہے۔اس پربھی میراایک شعرہے۔ اُدھر جغرافیہ بدلا إدھر تاریخ بھی بدلی نہان کی مِسٹری باقی نہ میری ہِسٹری باقی

ان حسینوں پر کیوں مرتے ہوجن کے دانت ٹوٹنے والے ہیں، گال پیکنے والے ہیں، گال پیکنے والے ہیں، کرٹیڑھی ہونے والی ہے اور آئکھوں پر گیارہ نمبر کا چشمہ لگنے والا ہے، ہر لڑکی نانی اماں بننے والی ہے اور ہرلڑ کا نانا ابّا بننے والا ہے، تم کہاں جاتے ہو؟

شان حسن ازلی

آہ! دیکھو! اللہ تعالی نے اپنی کیا شان بیان کی ہے کہ دیکھو ہماری شان کیا ہے:

﴿كُلَّ يَوُمِ هُوَ فِي شَأْنٍ ﴾ (سورةالرخن، آیت:۲۹)

علامه آلوى فرماتے ہیں كه يهاں يوم بمعنى وقت ہے، اہلِ علم حضرات غور سے سنيں آئی فِيْ كُلِّ وَقُتٍ مِينَ الْآوُقَاتِ، وَفِيْ كُلِّ كَخْطَةٍ مِّنَ اللَّحْظَاتِ، وَفِيْ كُلِّ كَخْطَةٍ مِّنَ اللَّحْظَاتِ، وَفِيْ كُلِّ لَهُمَةٍ مِّنَ اللَّهُ عَاتِ لِعِنى ہروقت الله تعالى كى نئى نئى شان كاظهور ہوتا رہتا ہے اور الله اپنے عاشقوں كو بھى ہروقت نئى نئى شان عطافر ماتے رہتے ہیں۔

اب دیکھیں!خود بخو دمضمون بدل جاتا ہے۔میرے پاس یہاں کوئی کتابیں نہیں ہے کہ اس میں سے دیکھ لول،لیکن ہروقت اللہ تعالیٰ کی ایک نئ شان ظاہر ہوتی ہے، اس نئ شان سے ان کے عاشق بھی نئی نئی شان میں رہتے

پیں اور دنیا والوں کی شان ہروت بگر تی رہتی ہے، جب بگر نے والوں پرمریں گے تو شان بگر ہے گئ نہیں؟ اس لیے بار باریہ کہتا ہوں کہ اللہ کے کوئی نہیں ہے۔ مت لگاؤ، ہمارے دل کو آرام سے رکھنے والا سوائے اللہ کے کوئی نہیں ہے۔ بینکہ ماں باپ کی شفقت سر آئکھوں پرلیکن خدا بچائے اس دن سے کہ جب ماں باپ بھو کے مرنے لگتے ہیں تو بیٹے سے کہتے ہیں کہ کیا ہروت گھر میں گھسار ہتا ہے، کمانے کے لیے کیوں نہیں جا تا ہے، جاروٹی کما کے لا میں بھوک سے مرر ہا ہوں، بوڑھا ہوگیا ہوں، میں نے تھے بچپن میں پالاتھا تو بیٹا کہتا ہے کہ ابا! آپ تو کہتے تھے کہ ہروقت میرے سامنے رہا کرو، تمہیں دیکھ کر میری آئکھیں ٹھنڈی ہو تی ہیں، اب آپ کی آئکھیں کیوں نہیں ٹھنڈی ہورہی ہیں؟ دیکھا آپ نے ابا کا پیئ جلاتو سب ٹھنڈک ختم ہوگئی، لیکن اللہ تعالیٰ کی شان یہ ہے کہ اگر ان کا بندہ بیار ہوجائے تو وہ تندرسی میں جونیک عمل کرتا تھا اللہ تعالیٰ اسے بہاری میں بغیری کے اتنابی ثواب دیتے ہیں۔

توبیساتوال نسخه لیمنی اسبابِ معصیت کے قریب بھی ندر ہوسب نسخوں
کا حاصل ہے۔ سن لواختر کیا کہتا ہے! ورنہ وہ سالک ساری زندگی عذاب و
پریشانی میں رہے گا اور خدائے تعالیٰ کی نسبت وخاص تعلق سے محروم رہے گا اور
اندیشہ ہے کہ کسی وقت رُسوائی اور ذلت کے جوتے بھی پڑجا کیں۔ بیآ خری نمبر
ہے۔ بس اب مضمون ختم ہوگیا۔

مخلوق کی محتاجی سے بیچنے کا ایک وظیفہ

اب ایک وظیفه ن لیجے۔آپ لوگ یہ چاہتے کہ کسی کے محتاج نہ ہوں یا مخلوق کا محتاج ہونا پیند کرتے ہیں؟ آپ لوگ یہ چاہتے ہیں کہ اللہ ہمیں اتنا دے کہ ہم دوسروں کو بھی کھلائیں یا جتنا ملے سب سمیٹ کر بکس میں رکھتے ہیں؟

اگرایباہوتاتو آج ڈھالکا نگر میں دین کا بیجو کام ہور ہاہے بینہ ہوتا۔ توہرانسان کی فطرت ہے کہ وہ چاہتا ہے کہ میں کسی کا محتاج نہر ہوں اور بیجی چاہتا ہے کہ خداہمیں اتنا دے کہ دوسروں کو بھی کھلائیں۔ تواگر آپ بیچ چاہتے ہیں تو آپ شخ سے پوچھ کر بیو فطیفہ پڑھا تیجیے جو بخاری شریف کا وظیفہ ہے یا ذا الجَلَالِ وَالْإِکْرَاهِ بَرِ صَفّ سے رزق میں وَالْإِکْرَاهِ بَرِ صَفّ سے رزق میں اضافہ کا کیا تعلق ہے؟ اب اس کی تفسیرس لیں ان شاء اللہ آپلوں کو مزہ آ جاگے۔

يَاذَا الْجَلَالِ وَالْإِكْرَامِهِ كَتَفْسِر

علامہ آلوی نے تفسیر روح المعانی میں یا ذا الجلال کی تفسیر کی ہے صاحب الدشت عنام المنظلق یعنی جلال والا الله سارے عالم سے بے نیاز ہے، اسے پڑھنے کی برکت سے اللہ تعالی اپنے علاوہ آپ کو کسی مخلوق کا محتاج ہونے نہیں دے گا۔

اور وَالْإِ كُوَاهِ كَيْ تَغْيِر كَى ہے آئی صَاحِبُ الْفِيْضِ الْعَاهِ جَس كَى جَشْنُ عام ہو كيونكه استغناء ميں يہ خطرہ تھا كہ بندوں كو يہ وسوسہ آسكتا ہے كہ جب اللہ تعالى بے نياز ہيں تو شايد ہمارا خيال نہ كريں گے۔ جيسے لوگ كہتے ہيں كہ فلال صاحب بڑے بے نياز ہيں، بہت مستغنی مزاج ہيں، يہ كى كاكام نہيں كرتے، تو اللہ تعالى نے بندوں كے اس اشكال كو دور كرديا كہ ميں صَاحِبُ الْاِلْسُتَعْنَا َءِ اللّٰهُ عَلَقِ تو ہوں مگر تمہارے درد سے مستغنی نہيں ہوں، ميں صَاحِبُ الْوَلْسُتَعْنَا َءِ اللّٰهُ عَلَقِ تو ہوں مگر تمہارے درد سے مستغنی نہيں ہوں، ميں صَاحِبُ الْوَلْمُ كُواهِ كَارِيطَ ہُوكيا يا نہيں كہ اس وَالْا كُورُ وَلِ كَارِيطَ ہُوكيا يا نہيں كہ اس فَالْو كُورُ وَلِ كَارِيطَ ہُوكيا يا نہيں كہ اس فالْو كُور وَلِ كَارِيطَ ہُوكيا يا نہيں كہ اس فالْم كور كر ديں ہے۔ سے اللہ ہم كوآ ہو كوا تنادے گا كہ ہم دوسروں كو ہم ديروں كو ہم ديں گے۔

اورس لیجے کہ اس کو پڑھ کر ہاتھوں پر پھونک کراپنے چرہ پر مل لیجے
تو آپ کے چرہ پر ایک عظمت، ایک عزت اور ایک جلال رہے گا، دوسرا
آپ کو ستانہیں سکے گا،کسی کی ہمت نہیں ہوگی کہ آپ سے آ نکھ ملائے، اللہ آپ کے چرہ پر اپنی جلالتِ شان ڈال دے گا۔ بخاری شریف کی روایت ہے آئیڈڈو ایا ذا الج آلالِ وَالْإِ کُوَ اهِر حضور صلی اللہ علیہ وسلم کا حکم ہے کہ اے میری اُمت کے لوگو ایتا ذا الج آلالِ وَالْإِ کُوَ اهِر حضور صلی اللہ علیہ وسلم کا حکم ہے کہ اے میری اُمت کے لوگو ایتا ذا الج آلالِ وَالْإِ کُوَ اهِر پر ها کرو۔ یہ نبی کا بتایا ہوا وظیفہ ہے۔ کیوں صاحب! کیا نبی کا وظیفہ پیروں کے وظیفہ سے اعلیٰ نہیں ہوتا؟

ہدایت برقائم رہنے اور نفس کے نثر سے بیخنے کی دعا ادر حدیثِ پاک کی ایک دعاہے:

((اَللّٰهُمَّ اَلۡهِمُنِیُ رُشُدِی وَاَعِلۡ فِیۡ مِنۡ شَرِّ نَفُسِی)) (سنن الترمذی، کتاب الدعوات، باب ماجاً ء فی جامع الدعوات، ج:۲،ص:۲۸۱)

اس کا ترجمہ یہ ہے کہ اے اللہ! ہدایت کے اور نیکی کے ارادے ہمارے دل میں اِس وقت بھی الہام کرتے رہے اور آیندہ بھی الہام فرماتے رہے ۔ یعنی اچھی اچھی اجتیں ، اپنی رضا وخوثی کی با تیس میرے دل میں ڈالتے رہے ، اس وقت بھی اور آیندہ بھی ۔ اب آپ ہمیں گے کہ بیر جمہ کہاں سے کر رہا ہوں تو وقت بھی اور آیندہ بھی ۔ اب آپ ہمیں گے کہ بیر جمہ کہاں سے کر رہا ہوں تو الميف کيا ہے؟ مضارع سے ۔ اور مضارع میں دونوں زمانے ہوتے ہیں لیعنی حال اور استقبال ۔ یہ فائدہ ہوتا ہے مضارع کے صیغہ کا کہ اس سے امر بنتا ہے اور امر میں دونوں زمانے ہوتے ہیں لیعنی حال کا زمانہ بھی اور مستقبل کا زمانہ بھی ، مشتق جو ہوتا ہے اس میں ہیں لیعنی حال کا زمانہ بھی اور مستقبل کا زمانہ بھی ، مشتق جو ہوتا ہے اس میں اسے دل سے دل

میں گناہ کے اراد بے نہیں آئیں گے کیونکہ جب دل میں رُشد کے اراد ہے آئیں گے تو گناہ کےاراد ہے کیسے آئیں گے؟

اس دعا کے دو جز ہیں، پہلا جز ہے اکلّٰهُ ہَ اَلْهِ بْنِیُ دُشُوبِیُ لِعِن اِللهِ اللهِ اللهُ اللهِ اللهُ اللهُ اللهُ اللهُ اللهُ اللهُ اللهُ اللهِ اللهُ اللهِ اللهُ اللهُ اللهِ اللهُ اللهِ اللهُ اللهِ اللهُ اللهِ اللهُ اللهِ اللهِ اللهُ اللهُ اللهِ اللهُ الل

بس دعا کیجے کہ اللہ تعالیٰ عمل کی توفیق نصیب فرمائیں، اس مجلس کو اللہ قبول فرمائیں۔ یا اللہ! رمضان کا مبارک مہینہ ہے اور عرش اُٹھانے والے فرشتے ہماری دعاؤں پر آمین کہدرہے ہیں، اے خدا! اپنے حاملینِ عرش فرشتوں کی آمین کے صدقہ میں، اپنی رحمتِ واسعہ کے طفیل، رحمۃ للعالمین صلی اللہ علیہ وسلم کے وسلہ سے اور ہمارے ان بزرگوں کی برکت سے جن کے ہم نے دامن کی طفرت مولانا شاہ محمد احمد صاحب رحمۃ اللہ علیہ کے صدقہ میں اور محد میں، حضرت مولانا شاہ عبد افخی صاحب رحمۃ اللہ علیہ کے صدقہ میں اور مولانا شاہ ابرارالحق صاحب دامت برکاتہم کے صدقہ میں ہمارے ایمان کو مولانا شاہ ابرارالحق صاحب دامت برکاتہم کے صدقہ میں ہمارے ایمان کو

ایمانِ صدیقین کے درجہ تک پہنچاد یجے اور اولیاء صدیقین کی جوآ خری سرحد ہے وہاں تک پہنچاد یجے اور ہمارے پانی دل کو، ہزدل دل کو، کمینے اور نالائق دل کو سینے سے نکال کر بھینک دیجے اور اس میں اللہ والوں کا دل داخل فر مادیجے۔ یااللہ! وہ دل جوآپ سے ڈرنے والا دل ہو، آپ کی یاد میں مست رہنے والا دل ہو، آپ کی عجبت میں ہر وقت آپ پر قربان ہونے والا دل ہوا ایسا دل ہمارے سینہ کوعطا فر مادیجے تا کہ ہماری ایک سانس بھی آپ کی ناراضگی میں نہ گذرے۔

یااللہ! جیسے ماں چھوٹے بیچکو پاخانہ پیشاب پر ہاتھ ڈالنے سے بچاتی ہے، یااللہ! آپ تو ماں کی محبت کے خالق ہیں، ہم آپ کی غیر محدود رحمت کی بھیک مانگتے ہیں کہ ہمارے ہاتھوں کو گنا ہوں کی طرف بڑھنے نہ دیجے، اگر ہم نالائقی سے بڑھیں تو آپ ہمیں تھینے لیجے، ماں کی شفقت سے بڑھ کراپنی بے شار شفقت و رحمت کے صدقہ میں ہمیں ہر وقت نالائقی سے اور گندگی سے بچاتے رہیں اور اپنی رحمت سے یااللہ! ہم سب کو اللہ والی حیات نصیب فرمائیں اور اپنی رحمت سے بیاللہ! ہم سب کو اللہ والی حیات نصیب فرمائیں، جولوگ اس کام میں مختنیں کررہے ہیں، تعمیرات میں پیسے لگارہے ہیں، فرمائیں، جولوگ اس کام میں مختنیں کررہے ہیں، تعمیرات میں پیسے لگارہے ہیں، مردسی کو وہ د ہیں یااللہ! خوا تین ہوں یا مردکسی کومحروم نے فرمائیں۔

تزكية نفس كي دعا

یااللہ! آپ کی شان بہت بڑی ہے، دست بکشا جانب زنبیل ما، اے خدا! اپنے دستِ کرم اور مہر بانی کے ہاتھ کو ہماری جھولیوں کی طرف بڑھا ہے اوراس میں گنا ہوں کے جو کنکر پھر اور گندگی ہے اسے نکال کر پھینک دیجے، ہم

وہ ظالم لوگ ہیں جوان نجس کنکر پتھر کو پھینکنا نہیں چاہتے، یہ ہماری نالائفی ہے لہزااے خدا! آپ اپنادستِ کرم بڑھا پئے اور ہمارا تزکیفر مادیجے: ((اَکلَّهُمَّ اَتِ نَفْسِیْ تَقْوَاهَا وَزَکِّهَا اَنْتَ خَیْرُ مَنْ زَکَّاهَا اَنْتَ وَلِیُّهَا وَمَوْلَاهَا))

رصیح مسلمه، کتاب الذکر والدعاء والتوبة والاستغفار، باب التعوذ من شرما عمل)
آپ ہی ہمارے مولی ہیں، ولی ہیں، آپ ہماری اصلاح فرماد یجیے اور ہمیں
اولیاء الله کی زندگی نصیب فرماد یجیے۔ یاالله! گناہوں کا چھوڑنا ہم سب کومشکل ہے،
آپائسے آسان فرماد یجیے، ہم کوبھی، ہمارے بال بچول کوبھی اور سب کو یا الله! نیک
وصالح اور ابرار بناد یجیے اور ہمارے رزق میں بھی برکت دے دیجیے۔

یااللہ! ہمارے علماء و محدثین خصوصاً مولانا صلاح الدین صاحب، مولانا ہدایت اللہ صاحب، مولانا عبدالمجید صاحب اور مولانا چاند پوری صاحب بے چارعلماء ایسے ہیں جوصحت کے لحاظ سے کمزور ہیں اور میں بھی کمزوروں میں داخل ہوں، آپ بدرعا مجھے کہ اللہ تعالیٰ ہماری کمزور یوں کواور آپ سب کی بھی کمزور یوں کو دور فرمادیں، ہمیں صحب جسمانی اور صحب روحانی دونوں نصیب فرمادیں۔ یااللہ! ہمیں سلامتی اعضاء اور سلامتی ایمان کے ساتھ اٹھا عیں اور ہم جواپی زندہ رکھیں، سلامتی اعضاء اور سلامتی ایمان کے ساتھ اٹھا عیں اور ہم جواپی کمزوری اور وقت کی کی وجہ سے زیادہ نہیں مانگ سکے آپ بے مانگے سب کچھ عطافر مادیجے۔ جس طرح باپ بغیر مانگے بچہ کو بہت کچھ دیتا ہے حالانکہ بچپ مانگانہیں ہے، جب بچوں کو اپنے اتبا سے اُمید ہوتی ہے کہ دہ بغیر مانگے دے گاتو یا اللہ آپ توکر ہم ہیں، آپ ہمارے رباہیں، ہم آپ کے بندے ہیں، آپ ہمیں ہم کو اپنی تو یا اللہ آپ توکر ہم ہیں، آپ ہمارے رباہیں، ہم آپ کے بندے ہیں، آپ ہمیں جہیں کر دیجے، آمین۔

وَاخِرُ دَعُوانَا آنِ الْحَهُدُ اللهُ عَلَيْ الْعَالَمِ اللهُ مَّ إِنَّى آسُلُكُ الْكَهُدُ الْحَهُدُ الْحَدُ اللهُ اللهُ اللهُ عَلَيْ اللهُ عَلَيْهِ وَسَلَّمَ الْحُدُولُ وَالْحَدُ اللهُ عَلَيْهِ وَسَلَّمَ اللهُ اللهُ عَلَيْهِ وَسَلَّمَ اللهُ عَلَيْهِ وَسَلَّمَ اللهُ اللهُ عَلَيْهِ وَسَلَّمَ اللهُ عَلَيْهِ وَسَلَّمُ اللهُ عَلَيْهِ وَسَلَّمُ اللهُ عَلَيْهِ وَسَلَّمُ اللهُ عَلَيْهِ وَسُلَّمُ اللهُ عَلَيْهِ وَسُلَّمُ اللهُ عَلَيْهِ وَسُلْمَ اللهُ عَلَيْهِ وَسُلْعِ اللْمُعُمِّ اللهُ اللهُ عَلَيْهِ وَالْمِنْهُ اللهُ عَلَيْهِ وَالْمَامِ اللهُ عَلَيْهِ وَسُلْمَ اللهُ عَلَيْهِ وَسُلْمَا اللهُ اللهُ عَلَيْهِ وَالْمَامِ اللهُ الله

ملفوظات

آپلوگوں سے میں دعائی درخواست کرتا ہوں کہ میری صحت کے لیے اور میری کمزوری دور کرنے کے لیے دل سے دعا تیجیے، آپلوگ میری باتیں سننا چاہتے ہیں، اللہ مجھ سے ایسے بیان میر ک بیان میر کے بیان اللہ مجھ سے ایسے بیان میر کے بزرگوں کے صدقہ اور طفیل میں کرار ہا ہے حالانکہ اس میں میراکوئی کمال نہیں ہے، میں کچھ سوچ کرنہیں آتا، مجھے کچھ پتانہیں ہوتا کہ آج کیا بیان کروں گا، میں تو آج تفسیر بیان کرنے والا تھا مگر ایک رسی گردن میں پڑی ہوئی ہوئی ہے، میر اخدا جدھر چاہتا ہے اُدھر لے جاتا ہے ۔

میر اخدا جدھر چاہتا ہے اُدھر لے جاتا ہے ۔

رشتہ بر گردنم افکندہ دوست

رشتهٔ بر گردنم افگنده دوست می برد ہر جا کہ خاطر خواہِ اوست

تو آج جومضمون مفیداورا ہم تھا وہ اللہ نے بیان کروادیا۔ میں ہمیشہ دعا کرتا ہوں کہ اے اللہ! جومفیرضمون ہووہ بیان کرواد یجے۔اب تفسیران شاءاللہ کل پیش کروں گابشرطِ مشیت مق ورنہ آج بھی ارادہ تھالیکن گناہ چھوڑنے کا بیہ جو مضمون بیان ہوا لگتا ہے کسی دوست کی قسمت سے اللہ تعالیٰ نے اسے بیان کروادیا۔

مريدين يرشيخ كاايك حق

دیکھیں! آپ لوگوں پر میراحق بنتا ہے، میں آپ کوسفر میں، حضر میں، ہوائی جہاز پر، ریل میں، مشق میں، پانی پر، عرفات میں، منیٰ میں، مزدلفہ میں، بوائی جہاز پر، ریل میں، مشق میں، پانی پر، عرفات میں، منیٰ میں، مزدہ میں، بیت اللہ میں اور دوضۂ مبارک پر کہیں نہیں بھولتا، میرے بیٹ میں روزہ ہے، میں جھوٹ نہیں بھول رہا ہوں تو کیا میرا آپ لوگوں پر حق نہیں ہے کہ آپ میری صحت اور عمر میں برکت کے لیے دعا کریں اور دین کا جو کام ہورہا ہے اس کے لیے دعا کریں کہ اللہ تعالیٰ اس میں ہمیں اخلاص عطافر مائے اور اسے قبول فرمائے اور اسے قبول فرمائے اور اسے قبول فرمائے اور اسے قبول فرمائے اور ہمارا خاتمہ ایمان پر کرکے جنت میں ہم سب کواکھا کردے۔

حضرت والاكى كيفيت احسانيه

الحمدلله مجھے بھی ایسا ہی نظر آ رہاہے، میں جب تقریر کرتا ہوں تو مجھے اللہ تعالیٰ نظر آتا ہے۔ الحمدللہ! اس لیے آپ دیکھتے ہیں میں آسان کی جانب دیکھتار ہتا ہوں اللہ تعالیٰ میرے دل پر تجلیاتِ خاصہ کا نزول فرمائے۔